

## د بهار خاوره

د هندوستان د شمال لويه بېرازه زمكه چې په ختيځ كې يې بنگال په جنوب او لوېديځ كې اريسه، اتر پردېش او د مدهيا پردېش ايالتونه دي او شمالي خنډې يې د نېپال سره لگي بهار (بي هار تلفظ) نومېږي. ددې مركزي ښار پټنه نومېږي. بهار يا ويهار په هندي كې معبد ته واي او ددې نوم علت ښاي هغه په سوونو بودهاي عبادت خاني وي چې د گيا په سيمه كې د مهاتما گوتما بودها له مړينې وروسته جوړې شوې. په بهار كې گيا (اوس ورته بوده گيا وايي) د پټنې نه ۹۲ كلوميتر شمال ختيځ كې هغه ځای دی چې مهاتما بودها پكې د پردېوې نې لاندې عبادت كړی او ددې ځای چارچاپر پ لويه ساحه كې

ل په زرگونو د بودها په چې بودهاي منونكي شاد هغې ونې د يوې رايړينو د اصل ونې نه ووا د گوتما منونكي به ساكهي (اپريل، می) په یې په خوار لسمه شپه به ورځې ته د نروانه نوم كاله پخوا داسيمه پكې د هند د موريه دوی نامتو باچاهان باچا د افغانستان په لري. اشوكا د بودهاي سس ستوپې جوړې كړې كې شوې. دده يو ډبر نندهار وموندل شو چې ښې دې. په بهار كې د ننتون و چې څو پېړۍ د

څلورو سپېڅلو ځايونو کې يو بډوډه گيا هم دې چې د دوی لپاره ورتلل يې فرض دي. دغسې په اتلسمې پېړۍ کې د سيکانو لسم مذهبي مشر گورو گوبندپه پټنې کې زېږېدلی و نو اوس د سيکانو لپاره هم دا ځای د مذهبي اهميت وړ دی. دلته د بېلا بېلو مسلمان واکمنو پر وخت د اسلام خپرولو کار ديني علماو کړی دی او د تصوف د ځينو مهمو لړيو زيارتونه پکې شته دی. يو وخت دلته د اسلامي زدکړو لپاره به د هند او نورو هېوادونو نه خلک ورتلل او د علمي کتابونو د ليکلو او لوست لپاره يې شهرت لاره.

بهار څو سوه کاله د هند په لويه وچه کې د يو مهم مذهبي او کلتوري مرکز په توگه پېژندل کېده، خو د هند د نورو سيمو په پرتله په اقتصادي توگه وروسته پاته دی. حکومت اوس هڅه کوي چې دا د يو کلتوري مرکز په توگه نړۍ ته وروپېژني او اوس هر کال بډوډه گيا ته په زرگونو بډوډه يي د زيارت لپاره ورځي. د هندوستان د پښتنو په اړه د بهار په سفر کې مې ډېر خلک او ځايونه وليدل، خو دلته د علمي

په دولسمې او ديارلسمې ميلادي پېړيو کې د ترکانو د حملو سره دا سيمه په زوال شوه او نالنده پوهنتون ورک شو. په څوارلسمې او پينځلسمې پېړيو کې بهار د افغانانو لاس ته ولوېدو او د خلجيانو (غلجيانو) او لودي واکمنو وساتلو. بيا شاه خوا سل کاله د شېر شاه سوري او دده د زامنو سره و ترڅو مغل پرې برلاسي شول. دوه سوه کاله وروسته کله چې دا د مغلو نه د انگرېزانو ونيولو نو هغه پخواني عبادت ځايونه او مقبرې په کنډوالو او خټې وې. په نولسمې پېړۍ کې يو انگرېز لرغون پوه جارج کنگهم د اشوکا باچاله خوا جوړه لرغونې ستوپا بيا وموندله او ورو ورو ددې سيمې د لرغوني تاريخ ماتې کړې يو ځای کړی شوې.

د هند د وېش نه وروسته د بهار جنوبي برخه ترې بېله کړې شوه او د چهار کهنه په نوم يې بل ايالت جوړ کړو. دلته اوس وويشت ميليونه خلک ژوند کوي. ددې شنې زمکې په ډېرو سيندونو خړوبېږي، چې گنگا، سون باگ متي او کوسي نومېږي. ددې ځای غرونه راج گير نومېږي. د بډوډه منونکو لپاره د

بېلو کتاب خانو کې يې وموندل. د ۲۰۰۲ م چاپ د بشير احمد خان مته کتاب د شېر شاه د وخت سياسي حالات تحليل کړي دي، چې د څېړنو لپاره يې راسره مرسته وکړه. په سيمه کې د بهار د پښتنو په اړه هلته راته هر چا ډېر په جوش معلومات را کول او ما دپاره د افسانو نه حقايق بېلول گران کار و، په تېره بيا هغو ټولو کلو بانډو ته ور تگ چې د پټنې نه هم دسوونو کلوميټرو په فاصله کې و، خو خپل زيار مې ايستلی چې د ليکلي او شفاهي تاريخ تر منځ ټوله برابره وي. دا کتاب د هغو لوستونکيو لپاره دی، چې د تاريخ مضمون ورته بې خونده ښکاري.

څېړنو لپاره ډېر څه اوس هم نه دي سپړل شوي. ددې کتاب لپاره مې د شېر شاه سوري په اړه ليکلي څو کتابونه او بې شمېره نور اسناد ولوستل او داسې راته څرگنده شوه چې په شپاړسمې پېړۍ کې د مغلو په امر چې څه وليکل شول، هم هغه تر اوسه د يو کتاب نه بل ته کډه کوي. مغلو شېر شاه ته د غاصب په سترگه کتل چې د بابر زوی همایون يې ايران ته په تېښته مجبور کړی و. د همایون د زوی اکبر په دور کې څو تاريخونه وليکل شول په هغی کې دده پر ضد د تعصب نه کار اخستل شوی دی او کالکارنجن قانون گو چې دوه وارې يې په شېر شاه څېړنې وکړې، دې وينا ته مجبوره شو چې ابوالفضل د پښتنو نه کرکه کوله.

له نېکه مرغه د پېښور پوهنتون د تاريخ استاد ډاکټر حسين خان په ۱۹۸۷ م کې د خپل تقاعد نه وړاندې د شېر شاه د ژوند او د هغه د پينځه کلنې دورې په اړه څېړنې په کتابي شکل چاپ کړې او د هغه وخت له ډېرو پېښو يې پرده ليرې کړه. دده د څېړنو اساس هغه اسناد او قلمي نسخې وې چې د بېلا

سیند سره یو ځای شي. په ویدي سندرو کې ددې درې واړو سیندونو ذکر نښي، چې اریایان په دې سیمه کې مېشت و او کیدای شي چې ځینې ډلې یې وروسته له دې ځایونو پنجاب ته تللي وي.

له لرغونو زمانو راهیسې شپانو او کوچیانو به تل په داسې لارو تگ کاوه، چې د سیند نه به ډېر لرې نه و. د سیند اوبه د ژوند د ژغورلو هغه وسیله وه چې انسان یې تراوسه خپل تابع ساتلی دی. که دغه کوچیان د گومل له سیند سره سره له غزني روان شول نو وروستی پړاو به یې له ډېره اسمعیل خان سره نږدې اباسین و. د گومل شمال لوري ته وزیر او جنوب ته یې د ژوب سیمه ده. هاخوا د کندهار نه ورتلونکیو ته به د ژوب د لارې اباسین ته لاره لنډه وه.

د گومل وادي درې زره کاله پخوا نښې شنې درې لرلې او په وزیرستان کې د یوې غونډۍ د پاڅه د یو یوناني کلا اثار هم موندل شوي و. ښايي باختر یوناني دور کې دلته یا پوځ ساتل کیدو او یا به پوره ښار اباد و. د تگ او راتگ دا پخوانۍ لارې تر لسمې پېړۍ د تجارتي قافلو او پوځي لښکرو دواړو له خوا

## د سوریانو سفر

د اریایانو په وېدي سندرو کې د دریو سیندونو نومونه (کرومو، گوماتي او یوواتي) دي چې په شلمې پېړۍ کې لرغون پوهانو د کورمې، گومل (گومله) او د ژوب د سیندونو په توګه وپېژندل. د گومل سیند د غزني له لوړو چینو راوځي او په دوو لارو د سلیمان د غرونو ختیځ ته را بهېږي. دا سیند د وزیرو د سیمې نه په تېرېدو د ډېره اسمعیل خان جنوب لوري ته د لوني او کلاچي سره سره په اباسین کې ورګډه شي. د کورمې سیند د سپین غر جنوب نه راوځي او د بنو په شمال کې له عیساخېلو سره په اباسین کې یو ځای کېږي. د ژوب سیند پخپله د سلېمان د غرونو نه راوځي او کجوری سره د گومل

بېته يې داسې دي.

نه له غرجه بيا راځي کاروان د مشکو

نه را درومي غور ته بيا جوپې د شار.

دا په څه چې محمد ولاړ له نړۍ ..

په ويرنه يې سو غور ټول سوگوار

د امير محمد سوره وروسته علاوالدين او

ورپسې غياث الدين د غور باچاهان شول. که څه هم په

لسمې پېړۍ کې محمود غزنوي اتلس واړې د پنجاب

او د هند په خاوره پوځ وړی او په هند او ملتان کې يې

خپل واليان ټاکلي ول، خو په هند کې د يو اسلامي

حکومت پلازمېنه په لومړي ځل د غور واکمن جوړه

کړه. معيز الدين محمد بن سام په دولسمې ميلادي

پېړۍ کې د شهاب الدين محمد غوري په نوم په ډيلي

کې د مسلمانانو د لومړي سلطنت اساس کېښود. په

۱۲۰۲ ميلادي کال کې دی د جهلم سره نږدې پخپله

خپمه کې د سيمې د کهوکرانو له خوا ووژل شو او دده

مړی يې د گومل د لارې غور ته يوړو.

د پينځلسمې پېړۍ له پېل سره د مالوي والي دلاور

خان چې د غورنه ورغلی و، د ډيلي د ترک باچا نه بېل

کارېدې. غوري او غزنوي لښکرې هم له دې لارو هند

ته ورتللي، تر دې چې په اتلسمې ميلادي پېړۍ کې

احمد شاه ابدالي هم پنجاب ته د لنډ ورتلو لپاره زيات

وخت په همدې لاره تللی راغلی و.

په اوومې ميلادي پېړۍ کې شنسب بن حريق د

غور د قبایلو مشر او له پل قام سره يو ځای يې د

اسلام دين منلی و. دده اولادونه افغانه شنسب په نوم

يادېږي چې پکې لودي او سور تېر شامل و. د شنسب

په شپږم کول کې ملک محمد سور د لسمې ميلادي

پېړۍ په پای کې د غور لومړی امير شو. د

غوردغرونو نه وراخوا په غزني کې هغه وخت ترکانو د

خپل سلطنت بنسټ ايښی و، خو غوريانو ورته

سرټيټ نه کړو تر دې چې سلطان محمود په غور حمله

وکړه او امير محمد سوري يې له څو ملگرو سره ونيولو،

غزني ته يې يوړو او هلته يې د "نې" په کلا کې بند

کړل. وروسته ده پخپلې گوتمۍ کې پټ زهر وخورل

او په بند کې مړ شو. دده ملگري شېخ اسعد سوري

چې له محمد سوري سره يې نيولی و، د هغه په مړينې

يوه مړيېه وليکله چې په پټه خزانه کې راغلې او څو

په ۱۴۸۲ م کې د زغرې ابراهيم خان هم فکر کوي چې د مټو زور خو لري، نو د ورتگ فيصله کوي او له خپل زوی سره، چې حسن خان نومېږي د پنجاب د نارنال نومې سيمې ته ورځي. هلته د مهابت خان سوري چې د يو بل سوري سردار داود شاهو خپل خپلوانو نه و، په کور کې څو ورځې تېروي. دده نه د سيمې د نورو پښتنو په اړه معلومات اخلي او په حصار فېروزه کې يو بل افغان جمال خان سارنگ خاني ته د ملازمت لپاره ورځي. جمال خان دده صلاحيتونو ته په کتلو ورته په نارنال کې څو کلي د پرگنې په توگه او د څلوېښتو سپرود ساتلو دنده ورسپاري. د بهلول د حکومت پر وخت افغانانو لپاره د پوځي خدمتونو نه پرته په نورو کارونو بنديز و.

ابراهيم خان په لږه موده کې د پوځيانو د روزلو او د سپرو ډلو په تنظيم کې نوم وگټلو او حصار فېروزه ته يې کډه وکړه. حصار فېروزه هغه وخت د پنجاب يوه غښتلې پوځي چاوڼۍ وه او هلته ابراهيم خان ته د پوځي قطعې د جوړولو کار وسپارل شو. حسن هم پوځي خدماتو ته ملا وتړله او د بهلول لودي يو

او خپلواکه حکومت يې جوړ کړو. دده زوی هوشنگ شاه يو نوی ښار د "مانډو" په نوم اباد کړو او دلته يې ډېرې ودانۍ جوړې کړې، چې ځينې يې تر اوسه پاتې دي.

له څوارلسمې پېړۍ راهيسې د غوراو د غزني نه هند ته د تجارتي قافلو لاره هم په گومل وه. په پينځلسمې پېړۍ کې د سلېمان له غرونو لوديانو په پنجاب او مرکزي هند کې خپل پوځي چاوڼۍ جوړې کړې وې. ددې پېړۍ تر وروستۍ لسيزې بهلول لودي په ډيلي کې دېرش کاله په کاميابۍ حکومت وکړو. د سلېمان د غرونو هغه څنډه چې د گومل سيند غاړې ته غزېدلې دي، د زغرې په نوم يادېږي. دا سيمه ملتان سره د نږدې والي له امله په سرايکي ژبه کې "روهري" بلل کېږي. د پنجاب نه راغلي مسافرد ډيلي د باچا بهلول لودي د حکومت خبرونه په زغرې کې د قام مشر ابراهيم خان ته هم راوړل. ډېرو خلکو هلته د پوځي ژوند له لارې خپلو کورنيو ته نفقه رالېږله، نور د ښېرازو زمکو خاوندان شول او په قام کې د سيالۍ شول.

سلطان علاوالدين په نوم يې ځان د هند د باچاهانو په توگه اعلان کړو. نظام خان د سکندر لودي په نوم د ډيلي پر تخت کښېناستو، نو ورور يې پخلا کړو خو وروسته يې ترې د جون پور سيمه واخيسته او جمال خان سارنگ خاني (لودي) ته يې په دې شرط وسپارله، چې دده لپاره به پکې دولس زره تربيه شوی پوځ ساتي.

جمال خان هغه وخت د حسن خان له کاره ډېر راضي نو جون پور ته د ورتللو وړاندې يې هغه ته په نارنال کې لوی منصب ورکړو. په نارنال کې د ابراهيم خان د مړينې وروسته د هغه پوځي قطعه هم حسن خان ته وسپارل شوه.

په ۱۵۰۷ م کې سلطان سکندر لودي د گواليار سره نږدې د اوانت گره د کلا نيولو لپاره پخپله د پوځ مشري وکړه. ددې کلا په حصارونو د دفاع لپاره راجپوت جنرال دا سيستم جوړ کړی و، چې لودي پوځ که په هريو حصار د ورختلو لپاره چپاو وکړ، نو هلته ولاړيو کس به صرنا (ناقوس) وغږاوه او د نورو حصارونو نه به ورته کومک راوړسېدو.

کله چې سکندر لودي خبر شو نو خپل سپه سالار ته

راجپوت سردار راي مل د ده مسلکي مشر و. زياتو تاريخونو دا اندازه لگولې ده، چې په ۱۴۸۲ م کې په حصار فېروزه کې د حسن د مشري مېرمنې زوی وزېږېده. ده ته نيکه د فرید خان نوم غوره کړ. وروسته دې ماشوم د شېر شاه په نوم په هند حکومت وکړ. ميا حسن په خپل استعداد د بهلول لودهي نږدې اميرانو په نظر کې راغې. په دوی کې يو تن عمر خان سرواني کاکړ نومېده، چې بهلول ورته د خان اعظم خطاب ورکړی و او د لاهور د ټولو قطعو مشر و. حسن يو څه موده له ده سره او بيا له جمال خان سارنگ خاني سره کار کاوو. فرید د وړوګي عمر نه په پوځي چاونيو کې هر ډول خلک ليدلي او دده ذهن به ورباندې اغېزمن شوی وي.

بهلول لودی پخپل ژوند کې د خپلې دوېمې مېرمنې زوی نظام خان د راتلونکي باچا په توگه وټاکلو. په ۱۴۸۹ م کې د بهلول د مړينې نه وروسته د هغه مشر زوی سلطان مبارک شاه ددې فيصلې نه سرغړونه وکړه او د باريک شاه په نوم يې په جون پور کې ځان باچا اعلان کړو. د بهلول يو ورور عالم خان هم پر تخت دعوا لرله او په کره مانک پور کې د

مخې د سليمان او احمد مور ورته گرانه وه او داسې  
 ښکاري، چې د حسن د مېرمنو تر منځ د بنو سيالي او  
 کينه د دښمنۍ تر حده ورسېده. فرید خان د خپلې  
 مور تر اغېز لاندې او يا ښايي په کور کې د ناندریو د  
 لاسه د سهرام نه جون پور کې جمال خان سارنگ  
 خاني ته ولاړو. د کور نه دده تگ د حسن په صلاح او  
 مشوره نه و شوی او حسن خان چې خبر شو نو د  
 معذرت يو ليک يې جمال خان ته واستاوه او د هغه نه  
 يې خواست وکړ، چې فرید خان دې بېرته کور ته  
 ورواستوي، خو په ليک کې يې دا هم وويل چې که  
 فرید بېرته کور ته ورتلل نه غواړي، نو په جون پور کې  
 دې ديني زده کړې وکړي او جمال خان دې فرید د خپلو  
 وزرو لاندې ونيسي.

يې وويل زموږ په پوځ کې به داسې کوم کس وي چې  
 د غشي په وېشتلو سرنا غېرونکي ددې کار مخه  
 ونيسي؟ د داسې کس لټون وشو او سلطان سکندر  
 ته وويل شول، چې د ابراهيم سور زوی ميا حسن يو  
 تکړه غشي وېشتونکی و. د باچا په امر حسن د  
 حصار د پاڅه ولاړ سرنا غېرونکي وڅارلو او د  
 لوديانو د حملې پر وخت يې په يو غشي هغه په سينه  
 وويشتو. د اوانت گر په کلا د حسن په پوځي مهارت د  
 سلطان لاس ته ورغله او ددې د انعام په توگه يې ورته  
 د بهار د سهرام او د ټانډه د پرگنو انتظام  
 وروسپارلو. له دې سره ورته د پينځو سوو سپرو  
 منصب هم ورکړی شو.

حسن ددې پرگنو چارې دومره په ښه ډول سر ته  
 رسولي، چې دلته د اسونو د روزنې او د اسلحې د  
 جوړولو کار هم پيل شو. هغه د سيمې له راجپوت  
 خلکو سره ملگرتيا جوړه کړه. د جگدېش پور او د  
 اجېن مشرانو د حسن خان په مرسته د خپلو حريفانو نه  
 خپلې بايللې زمکې او کلي بېرته تر لاسه کړل.

د حسن خان څلور مېرمنې وې، چې يواځې د فرید  
 او نظام خان مور پکې پښتنه وه. د ځينو تاريخونو له

## ماخذونه

۱. د وزیرستان د پولې سره د لرغونو توکو په لټه یو سفر. سراورېل شتاین. ۱۹۲۷ م مضمون. جغرافیایي ژورنال ۱۹۲۸ م د اپرېل گڼه شاهي جغرافیې د ټولنې مجله. لندن چاپ.
۲. پټه خزانه. محمد هوتک بن داود. د پوهنې وزارت. دوهم چاپ. ۱۳۳۹ ه. ش. کندهار. ۳۸ مخ
۳. لودي پښتانه. عبدالشکور رشاد. د پښتو ټولنې د تاریخ او ادبیاتو خانگه. ۱۳۳۲ ه. ش. ۱۱۴ مخ
۴. شېر شاه سوري. ډاکټر حسېن خان. فېروز سنز لاهور ۱۹۸۷ م. ۴۰، ۴۵، ۵۴، ۵۵، ۵۶ مخونه
۵. شېر شاه سوري، یو نوی تحلیل. بشیر احمد خان مټه. اکسفورډ پوهنتون خپرونې. ۲۰۰۲ م. مهران چاپ کراچی. ۳۸ مخ

## د فرید نه شېر خان

په ډیلي کې پرانه کلا د سېلانیانو لپاره په زړه پورې ځای گڼل کېږي. دا د مغل باچا همایون له خوا جوړه شوه، وروسته شېر شاه پکې ترمیم وکړ او یو جومات او یوه گول ودانۍ، چې شېر منډل نومېږي، یې پکې ورزیات کړل. ددې د شمالي لویې دروازې د پاڅه په مرمرو کې یو سړی ښودل شوی دی، چې له زمري سره جنگ کوي او دا د هغې پېښې لمانځنه ده، چې فرید خان ته د زمري په وژلو د شېر خان لقب ورکړی شو. په دې اوس هم اختلاف شته، چې دا خطاب به هغه ته چا ورکړی وي؟ په بنگال او بهار کې زمري نه وي، هغه د پرانگ او د شرمېن وطن دی. او دا ضرور هم نه ده، چې د یو زمري وژنه د چا لقب شي. د مغلو په تاریخ کې د شېر خان لقب ډېرو نورو پښتنو

په ۱۴۸۰ کې د ډیلي سلطان سکندر لودهي په جون پور حمله وکړه او دا يې تر لاسه کړه. د شرقي سلطنت واکمنو تر ډېرو کلونو څو وارې هڅه وکړه، چې دا سيمه بيرته د پښتنو نه واخلي خو په اخره کې ناکامه شول. که څه هم د شرقي دورې ځينې اشار او س هم پاته دي، چې پکې جامع جومات او د لال دروازې جومات شامل دي. د لودهيانو په حکومت کې جون پور له پوځي فعاليتونو سره سره د اسلامي کلچر او د تصوف يو مرکز هم و.

فريد چې په سهرام کې د خپل کور نه جون پورته ولاړو، نو هلته يې په يوه مدرسه کې ديني زده کړې پېل کړې. ده عربي صرف و نحو (گرامر)، چې د قاضي شهاب الدين تبصرې ورسره ليکلې وې ولوستل، خو د هغه لپاره په زړه پورې د تاريخ او د فلسفې د کتابونو مطالعه وه. د فريد په ژوند کې دا دوره د تصوف، او د زده کړې يو داسې پړاو و، چې په راتلونکي کې يې دده په شخصيت ژورې اغېزې وکړې. د حسن خان ملگري او خپلوان چې به جون پور ته ولاړل، نو د زوی خبر به يې ورته راوړو. ځينو به د

ته د دوی په مېړانه ورکول کېده. داسې ښکاري چې د فريد خان زړه ورتوب او خطر ته ځان ورکولو په صفت ورته دا نوم ورکړی شوی وي. په راتلونکي ژوند کې ددې نورې بېلگې موندل کېږي، خو فريد يواځې د تورې او د جنگ مېړنۍ نه و. ده د خپلې ځوانۍ وختونه په جون پور کې په زده کړو تېر کړل.

جون پور د اتر پردېش د ايالت د بنارس نومي ښار په شمال لوېديځ کې د گومتي سيند په دواړو غاړو آباد دی. دا په لومړي ځل د ترک واکمن فېروز شاه تغلق پر وخت په ۱۳۸۸ م کې د مسلمانانو لاس ته ولوېده. د تيمور د حملې پر وخت (۱۳۹۸ م) کې د ترکانو حکومت دومره کمزوری شو، چې د جون پور والي ملک سرور له خپل فرزندې زوی سره يو ځای د خپلواکه سلطنت اعلان وکړ، چې په تاريخ کې د شرقي سلطنت په نوم يادېږي. دا سلطنت په شمالي هند کې يو لوی پوځي ځواک لاره او څو وارې د ډیلي واکمن ته گواښېدلی و. دلته د هندوانو او مسلمانانو تر منځ ډېرې ښې اړيکې وساتل شوې، ځکه ملک سرور پخپله د هندو نه مسلمان شوی و.

و او د زمکو د مالو او د لگښت په اړه پوره پوره معلوماتو سره یې اداره وچلوله، خو په ۱۵۲۳ م کال کې حسن خان نابره دی له پوځي ملازمت نه لیرې کوي او د سهرام نه یې شړي. زیاترو تاریخونو کې لیکل شوي دي، چې پلار یې دا فیصله د خپلې نازولې ښځې (د فرید د مېرې) په لمسون وکړه، ځکه چې هغه په حسن زور وره وه او اوس د هغې زامن هم ددې جوگه ول، چې پرگنه ورته وساتي.

خو د تواریخ دولت شهر شاهي تاریخ افغانیه (۱۵۴۸) لیکوال حسن علي خان، چې د فرید خان نږدې ملګرو نه و، د زوی او د پلار ترمنځ د اړیکو د خرابېدو سبب دده د مینې کیسه ګڼي. دی وايي: "په سهرام کې دده د سیوري لاندې ډېر خلک راټول ول. په دوی کې د مارواړ یو کهشتری (د برهمني ټولنې د دوېمې طبقې غړی) چې سنگه نومیده. د هغه یوه ښکلې نازکه لور وه، چې مخ یې لکه د سپوږمۍ او د فرشتو په څېر و. یو ځلې زه له فرید سره یوځای په اس روان وم، د خپلو کارونو نه وروسته د جې سنگه د کور مخې نه تېرېدو د سختې گرمۍ او د سور لمر له

هغه د پوهې او علم له صفتونو سره حسن خان ته پیغور هم ورکړو، چې داسې با استعداد زوی یې له ځانه لرې ساتلی و. نورو به ویل چې د سور په تېر کې داسې هلک چری نه و زیرېدلی. نورو به حسن خان ته مشوره ورکوله، چې فرید ته دې د پرگنې انتظام وسپاري، ځکه هغه ددې وړ و.

همدا وه چې حسن خان د فرید د زده کړو په پای کې هغه ته د سهرام او د ټانډه ډېرگنوا انتظام وسپارلو. د سهرام ټوله سیمه ۴۰۰ مربع میله وه.

داسې ښکاري، چې د جون پور تعلیم د فرید خان په فکر او فلسفه لوی اغېز کړی وي. دی د زده کړې په اهمیت خبر شو او دده د خپل نیکه ابراهیم، چې د پنجاب په نارنال کې څښ و، مقبرې سره نږدې د ډېرو پېسو په لگښت یوه شانداره مدرسه جوړه کړه. په دې مدرسه ددې د جوړېدو کال ۹۲۷ ه. ق لیکل شوی دی، چې له ۱۵۲۰ م سره سمون خوري.

دوه یا درې کاله فرید د سهرام په انتظام کې بریالی و. ده د ژبو نه علاوه د ریاضي علم هم زده کړی

وکړو. ما د هغه لاس ونيولو، خنجر مې ترې واخيستو او دی مې دوزخ ته ورواستاوه. فرید زما مننه وکړه او ویې ویل زه تا خپل یو مخلص ملگری گڼم. زه د زړه او روح نه ستا نوکر او غلام یم.

کله چې دا بوږنونکی خبر د جې سنگه لور ته ورسېده، نو هغه ډېره خپه شوه. تر نهو ورځو او نهو شپو یې د خپل پلار د قتل په ماتم نه څه خوړل او نه یې خوب کاوه. د فرید غمژن حالت قلم نشي بیانولی. د محبوبې غم د هغه د زړه په پرهرونو مالگه دوړوله.

یوه ورځ دې پاک لمنې مېرمنې اور بل کړو او ځان یې د اور لمبو ته واچاوه او د ځان په سپڅلو یې خپل ځان د گناه نه پاک کړو. د فرید د صبر کاسه ډکه شوه او غوښتل یې چې دی هم ځان ووژني. دا غم یې غلی له ځان سره پاللو. یوه ورځ یوې گونې ځای ته ولاړو او غوښتل یې چې په زهرو لړلي خنجر ځان مړ کړي. زه حسن چې د فرید نه د بېلېدو زغم مې نه لاره، زما صبر هم تمام شو او توان مې هم نه لاره. زه هغه گونې ځای ته ولاړم او ورته مې وویل: ای زما باچا خپل لاس ونیسې او بیا د فاني نړۍ په اړه مې ورته یو شعر

کبله ستړی او تېری و. مونږ دده (جې سنگه) له کوره اوبه وغوښتې. دی فرشته مخې اوبه راوړې او تنده مو پرې ماته کړه.

فرید دده د حسن تر اغېز لاندې راغی او زړه یې په قابو کې پاته نشو. ما ورته ډېر نصیحتونه وکړل، خو دی به هره ورځ ددې سپوږمۍ مخې کور ته ورتلو او تش د هغې په دیدن به خوشحاله و. کله چې جې سنگه ددې معاملې نه خبر شو، نو دې غېرتي راتهوړ (د راجپوت قام یو خېل) د خپل ملک نه د وتلو نه فیصله وکړه. فرید خان چې خبر شو، نو دده د وتلو نه وړاندې یې د هغه لور خپل کور ته بوتله او دی یې مخې سره یې واده وکړ او جې سنگه یې پخپل کور کې بند کړو. هغه په ظاهره د فرید اطاعت وکړو او ورته ویې ویل، چې دی دې خوشې کړی شي. کله چې جې سنگه خوشې شو، نو د یو داسې موقع په لټه کې شو، چې د فرید خان نه د خپل سپکاوي بدل واخلي. زه یو ځلې د فرید مخې ته ولاړم، چې جې سنگه هم رابښکاره شو. لومړی یې دوستانه خبرې کولې، بیا یې نابیره یو خنجر راووېستو او د فرید په سريې گوزار

په حکومت کې څه کار ورکولی شي. خو ورځې وروسته ميا حسن په سهرام کې د خپل اس نه راپرېوتو او مړ شو.

دده د دوېمې مېرمنې زامنو هلې ځلې پېل کړې، چې د پلار په ټول ميراث خېټه واچوي. سلېمان د پلار پټکۍ پخپل سر کېښود، نو د فرید ورور نظام ورته يادونه وکړه، چې د حسن تر ټولو مشر زوی فرید خان دی. د قام نورو مشرانو په منځگړتوب د حسن ميراث دده په زامنو ووېشل شو. د سهرام او د ټانډه د دوو پرگنو لپاره دولت خان لوانې د لودي باچا نه يو فرمان ترلاسه کړو، چې د هغې تر مخه فرید خان له پوځي خدمتونو سره سره ددې پرگنو نه به د کال ماليه حکومت ته ورکوي.

اوس فرید يو خپلواک زمکه وال و او چې بېرته سهرام ته ورسېده، نو هلته يې د خټو يوه قلا جوړه کړه او وروڼه يې راټول کړل، خو د سهرام او د ټانډه پرگنې دده لپاره د وروڼو له زړه حرص او کينه لرې نه کړل. سلیمان داسې گڼله، چې له دوی سره زياتی شوی و او هغه د ابراهيم لودهي يو امير او د جون پور

وويلو. فرید راته وويل دا دوېم ځل دی، چې ته ماله مرگه ژغورې. د فرید خان په زړه کې لا دا غم تازه و، چې ددې پېښې خبر د هغه پلار حسن خان ته ورسېدو او دی يې سمدلاسه د پوځي خدماتو نه لرې کړو.

د حسن علي خان دا کيسه د ډاکټر حسين خان د کتاب په ۵۵ او ۵۶ مخونو ليکلې ده.

فرید خان چې د پلار له خوا د سهرام نه وشړل شو، نو دی کان پور ته ولاړ. هلته د سورکورنۍ يو بل تن اعظم همايون سرواني زمکې لرلې او فرید له ده سره پوځي خدمات سر ته رسول. څه موده وروسته د ابراهيم خان سرواني په پوځ کې د هغه له حريف رانا سانگا سره وجنگېده او بيا په اگري کې د دولت خان لوانې په پوځ کې شامل شو، چې د ابراهيم لودي يو با قدرته سردار او ولس زړه پوځ يې لاره. فرید خان د خپل ملازمت پر وخت دولت خان ته خواست وکړ، چې باچا ته دده سفارش وکړي چې خپلې پرگنې دې ورته بېرته ورکړي شي. دولت خان کله چې لودی باچا ته د فرید خبره ورياده کړه نو هغه وويل، هغه څوک چې د خپل پلار پر ضد درېږي، د باور وړ نه دی او نه ورته

په هند د حملې بلنه ورکړه

دولت خان د مغلو د حملې لپاره لاره هواره کړه او هيله يې دا وه، چې ابراهيم لودي په مغلو وټکوي، نو دوی به يو بل افغان واکمن کړي او د هند حکومت به له پښتنو سره پاته شي.

محمد خان سورد هغه وخت د سياسي حالاتو نه خبر و او سليمان ته يې ډاډ ورکړو، چې که سلطان ابراهيم لودي د مغلو نه ميدان يورو، نو سمدلاسه به د فرید خان نه دوه پرگنې واخيستل شي، خو که بابر ميدان وگټلو، نو بيا به فرید خان د تورې په زور په گوندو کړي. هغه د سلېمان د ډاډ لپاره فرید ته هم پېغام ورواستاوه، چې د مغلو پر ضد دې د ابراهيم مټې مضبوطې کړي او د پرگنو نه دې يو کلی خپل ورور سليمان ته ورکړي.

فرید ورته ځواب ورکړ، چې زما په اختيار کې کلي د سلطان ابراهيم لودي له خوا راکړل شوي دي. د جون پور والي ددې اختيار نه لري، چې دا زما د لاس نه بل چاته د ورکولو امر وکړي. پاته شوه د جنگ خبره، نو په دې کې خپلوي نه کېږي. هر څوک چې توره

والي محمد خان سورد اود شاه خېل ته د پلار د پرگنې نه د فرید د لرې کولو غږ وکړو او ددی لپاره يې څه پېسې هم ورته ومنلې.

د سکندر لودي په حکومت کې د بهار سويلي برخه له ډيلي سره يو ځای اداره کېده. هغه وخت دريا خان لوانی (نوحانی) په ډيلي کې د امير الامرا (مشروزيرو) او په بهار کې د مسند عالي دنده په غاړه لرله او دی افغان واکمنو ته پت من و، خو د لودي حکومت په ډيوه کې اوس تېل په خلاصېدو وو.

د سکندر لودي د مړينې نه وروسته د هغه زوی، ابراهيم لودي خپل ټول مخالفين يا وژل او يا به يې زندان کې اچول او په هر چا به يې شک کاوه. د ابراهيم پر ضد تر ټولو لومړی افغان، چې د بغاوت نغاړه يې وډنگوله هغه د بهار مسند عالي دريا خان لوانی و. دی او دده زوی بهار خان په جنوبي بهار کې پوځ لرلو او د لودي سلطنت تکړه منصبداران و. ورپسې د پنجاب والي او ځواکمن امير دولت خان لودي د باچا نه د ځان خلاصولو لپاره له نورو افغان اميرانو سره مشورې پېل کړې. تر دې چې هغه په کابل کې مغل باچا بابر ته

کوي، سیکه به هم د هغه په نوم وي.

په دې ځواب محمد خان فرید ته د سزا ورکولو هوډ وکړ او نږدې وه، چې لښکريې ورپسې لېږلې وای، چې په ۱۵۲۲ م کې د پاني پت په میدان کې د هند سلطنت د پښتنو نه د مغلو لاس ته ورغلو.

بابر په اګرې کې د خپلې باچاهۍ اعلان وکړ، نو د ابراهیم لودي پاته شونې پوځي سرداران او امیران چې د مغلو د واکمنۍ پر وخت د ډیلي او اګرې نه ووتل، زیاتره یې د گجرات د واکمن سلطان بهادر شاه ته پناه یوړه. په دوی کې عیسا خان مسند عالي (کاکبر سرواني) هېب خان سرواني، اعظم همایون سرواني، میا بن شاهو خېل، قطب خان موجي خېل، میا معروف فرمولي او اعظم همایون شاهو خېل مهم کسان و. بلې خوا ته د مغل باچا سره هم مهم افغانان پاتې ول، چې د ابراهیم لودي پر ضد یې بابر هند ته رابللې و. په دوی کې د دولت خان زوی د لاور خان لودي (خان خانان)، میا اسمعیل جلواني، سید شمس ابادي او مبارک فرمولي نومونه د یادونې وړ دي.

د لاور خان لودي په بنگال کې د مغل پوځ جنرال و.

وروسته چې کله یې له شېر خان نه ماتې وخوړه او ونيول شو، نو دده په امر ووژل شو.

د ابراهیم لودي د حکومت په وروستیو کلونو کې د هند ختیځې سیمې د مرکز نه د لرې والي له لامله خپلو والیانو له خوا اداره کیدې او ځینو لکه د وړو باچاهانو چلن کاوه. د جنوبي بهار والي بهار خان لواني هم د یو خپلواکه والي په توګه خپلې چارې یواځې سمبالولې. د فرید خان پرګنې په بهار پورې تړلې وې، نو هغه هم هلته پاته شو.

د لودهیانو په دور کې بهار مرکز پټنه د گنگا په غاړه اباد و. ددې پخوانی نوم "پتالي پترا" و. فرید د سهسرام چارې په ښه توګه سمبالې کړې وې او بهار خان دده له چلن خوشحاله و. په ځینو تاریخونو کې لیکل شوي دي، چې د زمري په وژلو فرید ته د شېر خان لقب هم ده ورکړی و. فرید د ۱۵۲۲ م نه وروستو د شېر خان په نوم شهرت وموند او له دې وروسته د تاریخ د پاڼو نه د فرید د وروڼو نوم ورک شو.

شېر خان اوس مغل باچا بابر ته خپل پوځي خدمات وړاندې کړل او د بهار په سیمه کې یې پښې دومره ټینګې کړې، چې ټوله سیمه دده په اختیار کې شوه.

له هندو و باسم او په ښه مېړانه به يو ځلې بيا په کلکو بنيادونو د افغانانو حکومت جوړوم . ناصر قلبي او د هغه ورور دا خبرې واوريدې او سمدلاسه يې د بابر غوږونو ته ورسولې . باچا په دې خبره سخت په قهر شو ، ناصر قلبي او مهربان قلبي ته يې امر وکړ ، چې په شېر خان دې نظر وساتي ، بله ورځ دې هغه گرفتار کړي شي او د جنېد برلاس په وړاندې دې ترې ددې خبرې سپيناوی وشي .

دا زمونږ ښکمرغي وه چې ددې کيسې نه خبر شو او شېر خان مو د خطر نه خبر کړو . هم په هغه شپه مونږ دوه تېز رفتار ه اسونه تر لاسه کړل او کور ته مو پښې سپکې کړې ."

په بابر نامه کې يې ليکلي دي ، چې د بهار ايالت پر ۱۵۲۹ کال شېر خان ته ورکړی شو . له مغل باچا بابر سره د شېر خان تعارف سلطان جنېد برلاس کړی و ، چې د کره مانک پور مغل والي و .

د تاريخ افغانيه ليکوال حسن علي خان چې په دې موقع موجود و ، ليکي ، " مونږ چې کله د جنت په شان پوځي مرکز ته ورسېدو ، نو باچا ته مو خپل احترامات وړاندې کړل او د هغه په نوکرانو کې شامل کړي شو . بابر شېر خان ته ډېر درناوی وکړ او يو خلعت يې ورته ورکړو . سلطان جنېد برلاس د شېر خان په ستاينه لگيا شو او هغه ته يې وويل چې د باچا سلامت په خدمت کې واوسي ، چې مرتبه يې لوړه شي . شېر خان د تېموري دربار له مراسمو سره سم له باچا سره د پتمن او سېدو لوړه وکړه . بابر د خپلې مهربانۍ د څرگندولو لپاره يوه مېلمستيا جوړه کړه ، چې شېر خان هم ورته دعوت شوی و . د شېر خان کره وړه داسې وو ، چې بابر ورته د ستاينې نظر وکړو . کله چې ده ډوډۍ وخوړه او شرابو ورباندې اغېزه وکړه ، نو د محفل تشریفات ترېنه هېر شول ، ما ته يې زما نوم په اخيستو وويل ، که خدای کول ، زه به د تيمور خاندان

## ماخذونه

طبقات ناصري. منهاج سراج. ترتيب و تحشيه، عبدالحی حبيبي قندهاري. اردو ژباړه. غلام رسول مهر. بيا کتنه سيد حسام الدين راشدي. اردو ساينس بورډ، درېم چاپ ۲۰۰۴ م. ۵۹۲ مخ.

۲. شېر شاهي تاريخ. د عباس سرواني ليکنه، د ډاکټر دولت محمد ژباړه، د افغانستان او هند د بنواريکو سېمينار په وياړ د کابل پښتو ټولنې چاپ. ۱۳۵۴ ه. ش. ۱۹۷۵). مهتمم عبد الریم وحيد. ۱۳، ۱۲، ۱۱ مخونه  
۳. شېر شاه سوري او دده زمانه. چالکارنجن قانونگوه. لکهنو ۱۹۲۴ ژباړه، محمد بابر جاوېد لاهور. مشتاق بک کارنر.

۴. تزک بابری. رشید اختر ندوی ژباړه. ۱۹۹۹ م. سنگ میل چاپ لاهور. ۲۷۲ مخ

۵. شېر شاه سوري. ۱۵۴۰. نه ۱۵۴۵ پوری. ډاکټر حسین خان. فېروز سنز لاهور. ۱۹۸۷ م

## د شېر خان نه شېر شاه

د روپۍ توری په پښتو ژبه کې هره ورځ د کاروباريانو په خوله وي دا توری د شېر شاه له وخته د پېسو لپاره وکارول شو. د روپۍ په نوم لومړۍ سیکه د شېر شاه له نوم سره په بهار کې ضرب شوه، چې دی لا د هند پوره واک هم نه و ترلاسه کړی. تر هغې په هند کې د بهلولي په نوم سیکه رواج وه، چې د بهلول لودي پر وخت معرفي شوې وه او د بابر او همایون تر وخته دا سیکه په بازار کې چلېده.

مغل باچا بابر په ۱۵۴۰ م کې مړ شو، نو د هند په لراو بر کې پښتانه بیا فعاله شول. د سلطان سکندر زوی د بنگال په خاوره واکمن و. ده بهار ته پام نه و

بنګال سیمه یې ترې واخیسته. د گجرات او د مالوې افغانان لا پخوا د شېر خان پلویان ول. نو ده اوس د ډیلي ته سترګې سرې کړې، خو له همایون سره یې د سیاست نه کار واخیست. له هغه سره یې د سولې تړون وکړو او د تړون تر مخه شېر خان د مغلو له خوا د ټول بهار واکمن ومنل شو.

په دې وخت کې هغو افغانانو، چې شېر خان ته یې په ټیټه سترګه کتل، دده تر بېرغ لاندې راټول شول. ددې نه علاوه ده بې شمېره راجپوت (هندو)، مغل، ترک، ازبک او تاجک امیران د انتظامي کارونو لپاره وټاکل. په ۱۵۳۷ کې همایون دده پر ضد وخوځېد او د چنار او د روغتاس کلا ګانې یې ترې ونیولې. بیا همایون بنګال ته وړاندې شو او شېر میاشتې هلته و، خو په واپسۍ کې د چوسه په مقام له شیر خان سره په جنگ کې له سختې ماتې سره مخ شو او د ډیلي پر تخت یو ځل بیا افغان باچا کښېناستو.

د مغلو د ماتې لامل دا و، چې همایون د بابر باچا مشر زوی او د سلطنت وارث یو نرم او دروېش طبیعت ته کس و. مرزا کامران له ده شېر کاله کشر او بابر پخپل

کړی او دومره توان یې نه لاره، چې هند یې له مغلو اخیستی وای، خو دده پلویانو لیدل، چې په سیمه کې د شېر خان اغېز مخ په زیاتېدو و. په دې وخت کې شېر خان دوه سیاسي ودونه وکړل. د بهار د والي سلطان محمد د کونډې دودو سره، چې د جلال خان لوانې مور وه. شېر خان د جلال پوځي اتالیق و. بل واده یې د چونارد واکمن تاج خان سارنگ خاني له کونډې سره وکړ، چې لاډو نومېده او په دې واده د چونار کلا دده لاس ته ورغله.

په ۱۵۲۸ م کې د سلطان سکندر زوی محمود لودي په بهار حمله وکړه او د خپل نوم د سیکې په ضربولو یې دا هم پخپل قلمرو کې شامل کړه. دده د نوم سیکه هم دلته د انګرېزانو پر وخت موندل شوې وه. شېر خان هم مجبوره شو، چې لنډ وخت لپاره د هغه واک ومني، خو هغه په دې وخت کې د بابر زوی همایون ته لیک واستاوه، چې که سلطان محمود له مغلو سره جنگ وکړو، نو دی به د لودي لښکرو نه بېل شي. د شېر خان پوځي ځواک چې زیات شو. نو دی په بنګال کې له سلطان محمود سره وجنګېده او د

ولاړو او هغه يې کابل ته په تېښته مجبوره کړو. د بابر څلورم زوی مرزا عسکري نومېده، چې همایون ورته د سمېهل سیمه په واک کې ورکړې وه. ده چې گجرات ونيولو، نو د ټول هند د باچا کېدو لپاره يې اگری ته مخه کړه، خو په دې وخت کې ترې همایون وړاندې شو. عسکري د ورور نه بخښنه وغوښته او هغه يې وبخښلو.

په ۱۵۴۰ کې همایون په چوسه کې د شېر خان نه د جنگ په باېللو لومړی اگری، بیا ډيلي او ورپسې د ملتان له لارې سنده ته ولاړو. دده د کورنۍ ښځې او ماشومان څه په اګره، نور ډيلي او یو څه په لاهور کې ول. د هغه مېرمنه بېګم باچا په چوسه کې د جنگ په مېدان کې یو څپمه کې پاتې شوه. شېر خان غوښتل چې دا د نور مغل کورنۍ سره کابل ته ورواستوي، چې مرزا کامران پکې واکمن و، خو ملکې شېر خان ته خواست وکړو، چې دا هم هلته (په هند کې) پاتې کېدل غواړي. هغه وپریږده چې کامران به ورسره ښه چلن نه کوي. شېر خان ورته وویل "په دې به زما نوم بد شي. ټوله دنیا خبره ده چې افغانان د عزت او احترام

ژوند کې ورته د کابل او کندهار صوبې ورکړې وې، چې دی يې با اختیاره باچا و، خو کله چې بابر مړ شو، نو مرزا کامران د ورور په ضد لښکر وکړو او په پنجاب يې حمله وکړه. ده لاهور او حصار فېروزه ونيول. همایون د ورور دا حق ومنلو او هغه ته يې د پنجاب پراخه زمکه پرېښوده. د بابر درېیم زوی مرزا هندال هم د همایون په مخالفت ډيلي ته ورغلو. هغه وخت همایون په چوسه کې له شېر شاه سره په جنگ اخته و. بیا مرزا کامران ډيلي ته ورغلو، هندال يې لرې کړو او همایون ته يې وویل چې اوس به د شېر شاه پر ضد دده پلوي وکړي، خو هم په دې ورځو کې هغه ناروغه شو او شک يې پیدا کړو، چې گوندې ده ته د همایون په وینا زهر ورکړی شوي دي. همایون ورته ډېر ډاډ ورکړ، خو هغه له وېرې بیا پنجاب ته وتښتېدو.

کامران د لاهور نه د خپل ورور له حریف شېر خان سره د روغې خبرې پېل کړې. هغه وخت همایون په قنوج کې د شېر خان نه ماته خوړلې وه او د ملتان پر لور روان و. شېر خان د کامران مقابلې لپاره لاهور ته

خاوندان دي، که ته دلته پاتې شوې، نو دا عزت او احترام به خاورې شي. ښه به دا وي، چې ته کابل ته ولاړه شې" د بېگم پادشاه په غوښتنه شېر خان سور هغې ته یو لیکلی فرمان ورکړ، چې پکې لیکلي وو، "د کابل سیمه ستا په اختیار کې درکړو. زما له خوا به هېڅوک هلته نه ورځي (یعني په کابل به حمله نه کېږي) هغه وخت د کابل د سیمې سرحد د اباسین د لوېدیځې غاړې نه پېل کېده.

شېر خان په ۱۵۴۰ م کال کې د شیر شاه په نوم د هند واکمن شو، چې دی د ۲۴ یا ۲۵ کالو و. دده د حکومت موده پینځه کاله وه او په دې لنډ وخت کې ده په هند کې دومره پیاوړی سیستم جوړ کړو، چې وروسته ترې مغلو هم کار اخیسته. دده په سلطنت کې د هند جنوبي برخې، لکه دکن او د پېښور نه وراخوا سیمې نه وې شاملې. همدغسې د کشمیر او د هماليه غرنی ریاستونه هم دده له واکه وتلي ول، خو دده حکومت له اټک نه تر بنگاله غزېدلی و، چې په ۲۲ انتظامي برخو یې وېشلی و. هرې برخې ته به یې سرکار وایه. دا سرکارونه بیا په پرگنو ویشلي ول، د

هرې پرگنې سرکاري چارواکي، امین، شقदार، خزانچي او محرر (لیکونکی) و. محرر به د دوو ژبو (فارسي او هندي) و. د بهار د واکمن په جېټ به ده هر دوه کاله وروسته حکومتی چارواکي له یو ځای نه بل ته بدلول، چې د اداري فساد مخه ونیسي او له یوې بلې سیمې سره هم بلد شي.

په هند کې د انگرېزانو په وخت هم سرکاري ملازمان د دوو کالو لپاره په یو ځای ساتلی شول.

د شیر شاه له خوا په لومړي ځل د هند زمکه کچ شوه او د مالیې اخیستل یې د کال د زمکې د حاصلاتو په سروټاکلو. نتیجه یې دا وه که په یوه سیمه کې به ښه فصل نه و شوی، نو هغوی ته به یې مالیه معاف کړه. په تجارتي مال یې د گمرک یا د محصول اخیستو کار پیل کړو، چې سرکاري خزانه پرې جوړه شوه. د ډاک (پوسټې) سیستم پخوا هم و، خو اوس د سړک په سر ډاک خانې جوړې شوې. په دې توگه په هند کې دا لومړی حکومت و، چې د عامو خلکو د ښېگړې او دوی ته د سروسونو ورکولو لپاره یې کار وکړو.

شاه نه وړاندې د هندو شاهي (وړو کوشانيانو) په دوره کې د پتالي پوترا (اوسنې پټنه) او د ټېکسلا تر منځ لويه لاره وه. په دې سړک هره فاصله کې کاوس مينارونه (يو کاوس څلور ميله وي) جوړ شوي ول، چې د پوست خانې کار يې هم ورکاوه او ځينې يې تر اوسه پاته دي.

د شېر شاه په برياليتوب کې دده د پوځ د تکړه جنرالانو او اميرانو لاس و، چې پخپل استعداد به يې ورته کارونه سپارل. په دې توگه هغه د خپلوۍ او سفارش له لارې په منصوبونو د نالايقو خلکو د ټاکلو مخه ونيوله، په تېره بيا په پوځ کې يې داسې کسان نه پرېښودل. ده خپلو پوځيانو ته د مياشتني معاش د ورکولو نظام هم معرفي کړ او جنرالانو ته به يې لوړه تنخوا ورکوله. همدا وه، چې د پوځ افسران ورته په هر حال کې پتمن پاتې شول. دده تر ټولو بااعتباره امير خواص خان د بنو د مروتو د قبيلې نه و، خپل نوم يې صاحب خان و او د خپل مشر ورور خواص خان نوم ورته ورکړی شوی و، چې په بنگال کې د يو جنگ پر وخت په اوبو کې د ډوبېدو له لامله مړ شوی و. دی د

د شېر شاه تر ټولو مهم کار په ټول هند کې سړکونه جوړول و. ده غوښتل چې سهرام له اګرې سره ونښلوي، نو د اګرې نه جودهپور او چتور ته، د اګرې نه برهان پور گجرات او له ملتان نه يې تر لاهور پورې نوي سړکونه جوړ کړل. د سړکونو په دواړو غاړو يې د ونو د کرلو او د مسافرو لپاره سړايونه، چې د مسلمانانو او هندوانو لپاره بېل بېل ول، جوړ کړل. دده تر ټولو مهم سړک جرنېلي سړک دی، چې په انګرېزي کې ورته "ګرېنډ ټرنک روډ" يعنې جې ټي روډ وايي. دا د هند د لويې وچې تر ټولو لومړی غټ او پوځ سړک و، چې د بنگال د سنار گاون (اوسني بنگله دېش په نراين گنج کې) نه تر پېښوره غزېدلی و. وروسته بيا مغلو دا سړک له پېښور نه تر کابله وروغځاوه.

دوه زره پينځه سوه کلومېټر اوږد د شېر شاه جرنېلي سړک د هند دا مهم ښارونه پخپلو کې نښلول: کلکته، بنارس، اله اباد، کان پور، ډيلي، امرتسر. لاهور او پېښور. ددې لويې لارې بنسټ شېر شاه سوري په ۱۵۳۳ م کال په بنگال کې کېښود. د شېر

شېر شاه تر ټولو مهم پوځي جنرال او صلاح کار و او دده د نایب په توګه یې کار کاوه. د جنگ په مېدان کې به ورته مخالفینو توره بلا ویله، چې ښايي یا خو دده رنګ تور و او یا به یې تورې جامې اغوستلې. د شېر شاه کشر زوی جلال خان چې سخت قهر ژن و، هغه هم له ده وپرېده. دی ډېر دینداره او عبادت کوونکی کس و او د شېر شاه کورنۍ ته سخت پتمن و.

یو بل امیر هېبت خان نیازی له مغلو سره په جنگ کې د شېر شاه صلاح کار و او د پنجاب والي یې ټاکلی و. جلال خان د پوځ یو کوماندان او د شېر شاه له زوی جلال خان سره یې د مغلو پر ضد د چوڼار د کلا دفاع کوله. کله چې همایون په خوشاب کې د ایران په لوري په تېښته و، نو د جلال خان پوځ ورپسې و. قطب خان نایب د هغو جنرالانو نه و، چې له مغل باچا همایون سره یې د جنگ پر وخت د پوځ مشري په لاس کې وه. سېف خان ازخېل سرواني له مغلو سره د جنگ پر وخت ټپي شوی او همایون ته وړل شوی و. هغه دده په مېرانه ورته بخښنه وکړه او خوشې یې کړو.

د شجاعت خان اصل نوم شېخ اسمعیل و او د سور

کورنۍ غړی و. د بنگال په جنگ کې په مېرانه ښودلو ورته شېر شاه د شجاعت خان خطاب ورکړی و. ده له اګرې سره نږدې د گوالیار کلا د مغلو نه نیولې وه. بر مزید کور هم د سور کورنۍ غړی و. له مغلو سره د جنگ پر مهال دی له خواص خان سره د هغو ډلو مشر و، چې د همایون پسې و. سرمست خان سربنې د شېر شاه دیني ورور و او دده پلار د حسن خان په پوځ کې شامل و. د قنوج په جنگ کې دی د پوځ سپه سالار و. حاجي خان بېټني د بنگال فاتح او د شېر شاه مهم جنرال و. حاجي خان ترين د پنجاب د واکمنو په ډله کې شامل و. جلال خان جالو (جلو) د قنوج د جنگ پوځي کوماندان و. میا خواجه اسمعیل جلواني په غازي پور کې و او د شېر شاه له خوا ورته لیک استول شوی و، چې دی دې د بنگال نه پر مغلو حمله وکړي. هغه د بلې غاړې نه په مغلو برید وکړ، خو دا لیک د مغلو قوماندان محمد زمان لاس ته ورغلو. هغه اسمعیل جلواني سمدلاسه وواژه. دده زوی رای حسېن خان جلواني د قنوج په جنگ کې د چپ لاس د پوځي ډلو کوماندان او د پنجاب واکمن و. عیسی

او اوس په مدهيه پردېس کې دې. د غونډۍ د پاڅه جوړه کلا د بهيا پورن مل په لاس کې وه او شير شاه ته داسې خبر رارسېدلې و، چې هغه ځينې مسلمانې ښځې هلته بند ساتلې وې. شېر شاه دا کلا محاصره کړه او د خبرو له لارې يې پورن مل اړ کړ، چې بهر راوځي. پورن مل په دې اعتبار بهر راووتلو، چې پښتانه خپل لوزنه ماتوي خو د شير شاه پوځ دی هم هلته ووژلو او ددې کلا نوم اسلام اباد شو، خو اوس د غونډۍ د پاڅه دا ځای د لويې لارې په سر تلونکيو ته يوه کنډواله ښکاري او راي سپن د يو څو کلو پښتانه په تاريخ خبر هم نه دي.

د شير شاه په تاريخ کې دا د هغه د بد نوم لپاره يوه بېلگه شوه.

د کالنجر کلا د هندوستان په مرکزي سيمې بندېل کهنه کې د اله اباد نه سل ميله لرې لوېديځ کې د يوې غونډۍ د پاڅه په اوونيم کلوميتر اوږده ساحه کې جوړه ده. د اريايي عقايدو پر بنسټ د کالنجر کلا نيول د انسان له وسه بهر و. دا د زمکې نه ۱۲۰۰ فټه لوړه ده او ديوالونه يې ۸ ميټره پلن دي. محمود غزنوي هم

خان نيازي د پنجاب يو سردار او د ناگور والي و. حميد خان کاکړ د چوسه په جنگ کې د پوځ سپه سالار او د ملوت د سيمې والي و. سيد شمس ابادي هغه افغان و، چې د قنوج په جنگ کې يې همایون ته د ماتې ورکولو او دده د تېښتې پروخت د نورو افغانانو په مرسته د همایون ژوند ژغورلی و.

د پوځ په پرتله د ملکي انتظام لپاره شېر شاه د هرې سيمې ځايي خلکو ته کار سپارلو. دده د ماليې او د گمرک زباته برخه د هندوانو په لاس کې وه، چې د پېسو په حساب او د دوسيو په ساتنه کې تکره ول. د خپل سلطنت د پوځي ځواک د ساتلو لپاره شېر شاه لويو کلاگانو په اهميت خبر و او په بهار کې د روھتاس، چوناړ او د شېر گره کلاگانې دده لاس کې وې.

د هند د انتظام او د کلاگانو له جوړولو سره سره به شير شاه زيات وخت له هغو راجپوت رياستونو سره جنگونه هم کول، چې يا خويې ورته شر جوړولو او يا يې د ماليې په نه ورکولو دده نه سرغړونه کوله. په مرکزي هند کې داسې يوه سيمه چې راي سپن نومېږي

شېر شاه دا کلا اووه میاشتې محاصره کړې وه. د کلا دېوالونه لوړول او د دې لپاره چې د بارودو گولۍ دننه وغورځول شي، د لرگي ارابې جوړې کړې شوې، چې پوځیان به ورباندې ختل او بارودی گوله (بم) به یې دننه ورویشته. دا بمونه د کلا له دیوال سره نږدې زېرمه شوي ول، د کلا دننه د فعالیت د لیدو لپاره شېر شاه پخپله په یوې لوړې ارابې ودرېدو، چې ددې بمونو د تاوان جاج واخلي. په دې وخت یوه گوله دننه په کلا کې د پریوتو پرځای له لوی دېوال سره وجنگېده او بهر د بارودو په زېرمه راولوېده. شیر شاه د دې زېرمې سره نږدې و او دده ارابې هم اور واخیستو او د بارودو گولۍ هرې خوا ته والوتې. د شېر شاه وجود وسوځېده او دی سمدلاسه خپلې کېږدۍ ته یوړل شو. په دې وخت کې هغه خپل جنرال ته د جنگ د جاري ساتلو وویل او په پوځ کې څوک د باچا د حال نه خبر نه شول. شاهي طبیب دده د علاج هڅې وکړې او درې ورځې وروسته د کالنجر کلا ونیول شوه، نو شیر شاه ته خبر ورکړی شو.

په ۱۵۴۵ م کې د می په ۲۲ نېټه شیر شاه په

په ۱۰۲۳ م کې ددې کلا د نیولو هڅه کړې وه، خو تر یوې لنډې محاصرې وروسته یې پرېښوده. هغه وخت ددې شاوخوا گڼ ځنگلونه ول، چې د پوځ لپاره د توپونو او نورو اکمالاتو وړل د پېر خطرناک و. د کالنجر راجه د شېر شاه تابع نه و او دهغه یو حریف بیر بهان ته یې هم پناه ورکړې وه، چې د بهاتیه راجه و.

کالنجر د بنديله خلکو ټاټوبی دی او دوی به خپله سیمه په ډېره میرانه ساتله. دوی د مغلو نه زیات د افغانانو نه کرکه کوله، ځکه یو خوسکندر لودهي ددوی ملک وران کړی و، دویمه دا چې شېر شاه د رای سپن له راجه پورن مل سره ډېره بده وضع کړې وه او د کالنجر راجه د پورن مل غوندې ځان شېر شاه ته نه سپارلو، چې پایله یې هسې هم دده مړینه و، نو ځکه هغه په جنگ کې خپل مرگ ته غاړه ایښې وه. درېیمه دا چې اوس راجپوت له بارودو سره بلد ول او هغه وېره یې ترې نه لرله، چې پخوا یې وه او تر ټولو لویه خبره دا چې د نورو سیمو راجپوت هم دلته راټول ول او د بنديله عامو خلکو هم چریکي جنگ کاوه او افغان پوځ ته به یې په چالاکی زیان رسولو.

روایت یې له سره ختم کړی و. د هغه امیران یواځې جنگیالي سرداران ول، چې د هغوي کار جنگ کول او زمکې ساتل وو. هغه خپلو امیرانو ته لوړې تنخواه گانې ورکولې، چې د خپل قام او ټبر مرستې ته اړین پاته نشي. په دې توگه شېر شاه لومړې باچا و، چې په هند کې یې د فساد او د ماما خېلۍ مخه ونيوله.

آخر په کالنجر کې په دې وړاندیز زیات امیران په یوه خوله شول، چې دواړو وروڼو ته دې د پلار د مړینې خبر واستول شي. هر څوک چې کالنجر ته اول راوړسېده، هغه به باچا وي. مشر عادل خان هغه وخت په رتنهمبور په کلا کې و، چې ددې ځای نه یو نیم سل میله لرې و. د ده زوی محمود خان د نیکه په کیمپ کې و، دی یې راوبللو، لیک یې ورته ورکړ، چې سمدلاسه پلار ته ورشي او هغه خبر کړي. دویم لیک یې جلال خان ته رېوا نومي پوځي چاوڼۍ ته ور ولېږلو، چې د کالنجر نه پنځوس میله نېغ په لاره پروت و.

جلال خان ته چې د پلار د مړینې خبر راوړسېدو، نو دی د جنگ په مېدان کې و. ده خپل احساسات څرگند

کالنجر کې په ټپي حالت کې خپلې خېمې کې پروت و. هم هغه وخت دده د پوځ افسرانو دده د دوو زامنو په اړه خبرې وکړې، چې کوم یو به د حکومت وړ وي؟ د باچا د مړینې خبر هم پټ و ساتل شو. د شېر شاه سوري لس زامن ول، چې عادل خان، جلال خان او رشید خان د یوې مور نه ول او قطب خان، سلیم خان، کمال خان، رکن خان، نصرت خان، نور خان او قایم خان د نورو مېندو نه ول. د شېر شاه دا پلان و، چې تر خپلې مړینې وروسته خپل سلطنت په دوو زامنو ووېشي. دوی دواړه په جنگ کې تکره، خو د سیاست په میدان کې بې کاره ول.

عادل خان با اخلاقه خو سست او د فېصلې کولو توان یې نه لاره. جلال خان لکه د توندې سیلۍ ښه پوځي، خودسراو کینه لرونکی و. مخالفت یا په اعتراض به سخت په قهر شو او خلک به ترې ویرېدل. د جنگي مهارت له کبله د پوځ په ځوانانو گران و. د شېر شاه پخوانیو باتجربه امیرانو به ورباندې شک کاوه. د شېر شاه یوه کمزوري دا وه، چې نه یې څوک وزیران ول او نه یې د شورا مجلس، د پښتنو د جرگو

چې پخپل ژوند کې يې جوړه کړې وه.

په راتلونکو څو مياشتو کې عادل خان په مېوات کې د خپل حق لپاره د جنگ اعلان وکړو، خو جلال نه يې ماتې وخوړه او بهار ته ولاړو. ددې نه وروسته د تاريخ پانې سپينې دي، چې عادل څنگه او د چاله خوا ووژل شو او که نه پخپل مرگ مړ شو. دده د اولادونو او مېرمنو په اړه هم څرگنده نه ده چې څه شول. د سهسرام په هديرو کې د دوی قبرونه تراوسه شناخت نه لري.

اسلام شاه د پلار په حکومتي او پوځي تگلاره روان و، خو په هر چا به يې شک کاوه او کله چې خواص خان په څېر دینداره او سوري کورنۍ ته پتمن جنرال يې ووژلو، نو د شیر شاه اميران ترې بېل شول. دی پخپله د عقيدې ټينگ مسلمان و، خو مذهب يې د سياست نه بېل کړو. دده انصاف په دوو اصولو ولاړ و: يو دا چې هره فېصله دې په وخت او عدالت دې له ټولو سره يو شان وي. دی د خپل پلار په شان خوار يکښ او د حکومت په معامله کې سخت گيرو. دده په هر سرکار (ولسوالۍ) کې څلور زره سپاره د

نه کرل او د يو منظم پوځي افسر په څېر يې د راجپوت ځواک پر وړاندې خپلې حملې جاري وساتلې. هغه ته دا کمزوري ښکاره شوه، چې د دښمن په مقابل کې دې جنگ بند کړي. هغه وخت ممکن د جنگ بندول ورته نور تاوان اړولی وای. څلور ورځې په جنگ اخته و، ترڅو چې مېدان يې وگټلو، نو بيا کالنجر ته روان شو.

عادل خان سره څلور ورځې وې، چې که غوښتلي يې وای نو کالنجر ته رسيدای شو. او که نه په اگري کې، چې د رنتهمبور ته ډېر نږدې و، خپل حکومت اعلان کړی وای، خو دی هم هلته پاته شو. جلال خان چې په پينځمه ورځ راوړسېدو، نو مشر وروړيې نه و او دی په هاغه ورځ د شیر شاه د ځايناستي په توگه د هند باچا اعلان شو. ښايي د اور لمبو د شېرشاه سړو او زړه ته تاوان رسولی و او دی د خپلو ټپونو له لاسه په خپله خپمه کې د سوځېدو په درېمه يا څلورمه ورځ مړ شوی وي. دده مړی يې هم هلته د کالنجر کلا ته نږدې په خاورو کې امانت کړو او وروسته يې سهسرام ته يې يوړو او په هغه مقبره کې يې ځښ کړ،

نازول، چې افغانان به ترې گيله من ول. دده يولوى جنگي مشاورد درېيمې طبقې هندو هېم چندرا (هيمو) و. عادل شاه بيا تردې حده هېم چندرا ته اختيارات ورکړل، چې دده لپاره مغلو سره جنگېده. مغلو به هيمو ته په سپکه کتل، چې افغانانو ته ډېر پتمن و.

عامو خلکو د ساتنې لپاره تېار ولاړ ول. د شېر شاه له خوا ملکي انتظام ده نور هم ښه کړو او له کومو خلکو سره چې مالي مرستې کېدې، هغه يې په ځای ساتلي وو.

خو د شير شاه د تکړه واليانو په لرې کولو ده اکره خپل زوى ابراهيم سور او لاهور خپل د خورمېړه احمد خان سورتو ورکړل، چې نه په حکومت او نه په اداره پوهېدل. په دې وخت کې د شېر شاه يو وراره سکندر سور هم په اکرې کې د ابراهيم په مقابل کې راووتلو او پخپل نوم يې سيکه هم ضرب کړه. د بابر زوى همايون، چې د ايران له باچا سره يې پناه وړې وه، د هند د حالاتو نه خبر شو، نو د پلار د سلطنت د ترلاسه کولو لپاره بيا د کندهار د لارې هند ته روان شو. ده د جلال خان په ژوند کې د لوېديځ پنجاب سوري اميرانو ته د پېسو په ورکولو دوى له ځان سره يو کړي ول. اسلام شاه د يوه ناسور دلاسه په ٣٠ اکتوبر ١٥٥٣ م کې د اته کاله حکومت نه وروسته مړ شو او په سهرام کې خښ شو.

اسلام شاه د هند راجپوت او نور نامسلمه دومره

## ماخذونه

۱. شېر شاهي تاريخ. د عباس سرواني ليکنه، د ډاکټر دولت محمد ژباړه، د افغانستان او هند د ښو اړيکو سيمينار په وياړ د کابل پښتو ټولنې چاپ. ۱۳۵۴ هـ.ش (۱۹۷۵). مهتمم عبد الرحيم وحيد. ۱۲۲، ۲۵۷ مخونه
۲. د ډيلي د پښتنو باچاهانو تاريخي جدول. اېډورډ ټهامس ۱۸۷۱ م. د ۳۹۸ نه ۴۱۰ مخونه.

## مقبرې او کلا گانې

په دې کې شک نشته، چې د شېر شاه ټاټوبی سهرام و، ده د خپل ماشومتوب او د ځوانۍ ښه وختونه دلته تېر کړي ول. دا ښاريه د پټنې نه نږدې دوه سوه کلومېټره لرې ده، خو د بهار په لړ او بر کې د شېر شاه د نوم ځایونه ښيي، چې دا د هغه خپل وطن و. د پټنې د لوی پولیس سټېشن مشر ته مې چې کله د شېر شاه نوم واخیستو، نور اته یې وویل "شېر شاه د بهار سپوت و، هغه ددې ځای اوسیدونکی و او موږ یې چې پردی نه گڼو" د شاه آباد، شېر گهاتي، شېر پور او شېر گر هدا څو نومونه دي، چې اوس هم د هغه د دور انگازې لري. په دی کې مې ځینې ځایونه پخپلو سترگو ولیدل.

شوی. د مقبرې د دېوالونو تېرې بې ترتیبه ایښودل شوي دي او وروسته ورباندې په دېوالونو پلستر کې رنگ لگېدلی دی، چې لږ لږ اوس هم ښکاري.

دلته یو وخت نیلا او سپین کاشي خښتې هم کارول شوې وې، چې اوس یې هم یو نیم ژېړ بخنه پوته پاتې ده. د نقاشۍ خال خال نښې هم دي، چې نیلا رنگ پکې واضح دی. د بهرنه دا مقبره درې پوړیزه ښکاري، چې ځینې برخې یې نمایشې دي. په دویم او درېیم پوړ کې وړې چترۍ او گومبدې په تېرو جوړې دي. مقبرې ته د ورتلو لپاره ددې په شمال کې درې سوه فوټه اوږده یوه لاره جوړه ده.

د ۱۲۳۲ م کال په سپتمبر کې یو انگرېز پېټر منډي ددې روضې یو انځور جوړ کړی و، چې ددې د تالاب په غاړه ونې لگېدلې وې او ټول ځای پاک صفا ښکاریدو. ښايي د مغلو پر وخت هم دا سیمه په ښه حال کې وه. د نولسمې پېړۍ په سر کې چې انگرېزانو دا سیمه ونيوله، نو دلته یې د تاریخي ودانیو سروې وکړه او هر څه یې د کاغذ پر مخ ولیکل. د ۱۸۱۲ او ۱۸۱۳ په دوو کلونو کې انگرېز سروې

د شیر شاه مقبره د اوبو په منځ کې ده، دا په یو دکانچه چې له زمکې څخه دېرش فوټه لوړه ده او څلور گوټیز شکل لري، جوړه ده او چارچاپېره یې یو زر مربع فوټ تالاب جوړ دی، چې ۳۸ فوټه ژور دی. د اوبو د تالاب نه دا مقبره ۱۵۰ فوټه لوړه ده. د مقبرې څلورو گوټونو ته گومبدې جوړې دي او د لویې دروازې لاندې ته ځانه ده. دننه یو لوی هال دی، چې چارچاپېره یې محرابونه د اویوه برنډه ترې تاوه ده. د هرې خوا نه چټ په څلورو محرابونو ولاړ دی او د هر یو محراب په منځ کې د اوسپنو کړۍ دي، چې یو وخت به پکې څراغونه ځوړند ول. د قبلې خوا ته درې محرابونه دي او د دېوال په تېرو قرآني آیتونه لیکل شوي دي. دا هال هشت پهلودۍ او شپاړس کړۍ لري، چې په دې توگه یې دا هال په ۳۲ برخو وېشلی دی.

د شیر شاه د قبر د پاڅه لویه گومبده ۲۳ فوټه لوړه ده، چې د اوسپنې د لوی زنجیر برخه پکې پاتې ده. دده قبر فرش نه لږ لوړ جوړ دی او د پښو لوري ته یې اته نور قبرونه دي، خو په یو هم نوم نه دی لیکل

چا چاپېره وړو ودانيو ته ښه زيان رسولي دي، ددې يوه گومبده پريوتې ده. د شېرشاه ددې مقبرې د ساتنې لپاره د وقف زمكې وې.

ښايي د انگرېزانو پروخت دا ځای پاک کړي شو او کله چې نامتولرغون پوه جارج کنگهم څو کاله وروسته سهرام ته ورغلو، نود شېرشاه د مقبرې په اړه ليکي: "په هند کې مې د تاج محل نه وروسته دومره ښکلې مقبره نه وه ليدلې"

د شېرشاه د مقبرې نه نيم ميل اخوا شمال کې دده د زوی اسلام شاه (جلال خان) مقبره ده، چې نيمگړې پاتې ده. دده د مقبرې گومبده لسو نه پينځلس فته لوړه جوړه او نقشه يې هم هاغسې ده لکه چې د شېرشاه د مقبرې وه. په دې گومبده کې له اسلام شاه سره دده اخښی عادل شاه سورهم خښ دی او د ماشومانو پينځه قبرونه هم دي. اسلام شاه په ۱۵۵۳ کې په گواليار کې مړ شو، نو زوی فېروز خان ماشوم و. ده خپل اخښی (د ښځې ورور) مبارز خان د خپل زوی سرپرست جوړ کړی و، خو د هغه په جنازه کې دده دواړه ماشومان ورک شول. مبارز خپل خوريونه ووژل

کوونکي فرانسس بوکانن، چې د سهرام کوم انځور راښيي، هغه ورباندې پخپله هم د شرم احساس ښکاره کوي. دی ليکي، "د مقبرې د تالاب د کنستلو نه وروسته ددې په خاوره شاوخوا يو کچه دېوال جوړ و، چې اوس وران دی. دلته ونې نه ليدل کيدې، د قبر ته ورتلونکي لاره په اوبو کې پټه او هغه وړه کوټه، چې ددې په سر کې جوړه وه، ړنگه ده. د روضې شاوخوا هر ډول قبرونه او گومبدي ښکاري، ددې په لوبديځه غاړه عيدگاه جوړه وه. د مزار دروازه په يوې تېرې بنده کړې شوې ده، دې ته ورتلونکي پل مات شوی و او دا ښه خبره ده، چې څوک ورته نږدې نشو ورتلی، که نه له دې ځايه به دېر شيان وړل شوي وای."

بوکانن په سهرام کې يو فقير وليده، چې ځان يې د شېرشاه د کورنۍ غړی باله، خو هيچرې د هغه قبر ته نه و ورغلی. انگرېز افسر په يوې کشتۍ کې د تالاب نه د مقبرې ودانۍ ته ورغلو او ليکي: "په تالاب کې د انسان او د ځناورو فضله مواد ښکارېدل، ډېرو هندوانو دلته ځانونه مينځل او ان ددې اوبه يې څښلې. د اينځر د ونو جرړو د مقبرې دېوالونه او ددې

د دې ودانۍ په کتلو انگرېز سروې کوونکي بوکانن، د پرد شرم او د کرکې احساس کوي. وايي: "تحصيلدار يا ماليه اخیستونکي، چې مسلمان دی له جومات سره جوخت خپل کور جوړ کړی دی او ښه پاک يې ساتلی، يو کس ورله هره ورځ صفای کوي او دی ورله معاش هم ورکوي، خو مقبره او جومات يې بې غوره ساتلي دي، چې د اینځرد ونو په جرړو ورو ورو په پنگېدو دي. کله چې انگرېزانو دا سیمه ونيوله، نو هغوی دلته يې خپل گودام جوړ کړ او د مقبرې په کوټه کې يې خپله اسلحه وساتله. اوس دلته لوبښي لرگي ایښي دي او دا ټول د کولیانو (بار وړونکیو)، مزدورانو او د عامو خلکو د تگ راتگ ځای شو. یواځې د قبر دروازې يې په خاورو بندې کړي دي، نه د اینځروني وېستل شوي او نه ددې صفایي کېږي".

په نولسمې پېړۍ کې دسهرام زیاتره کورونه د خښتو جوړو او کاشي خښتې به هم پکې کارېدلې، کوڅې يې تنگې او کرې وې وې، خو بوکان ته د بهار په پرتله ښه حالت کې ښکاریده. هغه وخت دلته د هندوانو په پرتله مسلمانان په زیات شمېر کې

او پخپله يې دسلطان عادل شاه په نوم په گواليار کې خپله باچاهي اعلان کړه. دا د مبارز خان لویه تېروتنه وه، ځکه که ده د شېر شاه سورد لمسي د سرپرست په توگه باچاهي کړی وای، نو دېر پښتانه به د سورکورنۍ د نومونو په ویاړ ورسره یو شوي وای، خود حکومت حرص د عقل دښمن وي. ښایي دا ماشومان د وژنې نه وروسته د اسلام شاه وفادارو ملازمانو دلته خښ کړي وي.

د شېر شاه د مقبرې په جنوب کې دې مقبرې ته ورته یوه بله مقبره هم ده، خو دا هم نیمگړې پاتې ده او د قبر د پاڅه څپر هم نشته. ځایي خلک وايي، چې دا د شېر شاه د پیر روضه ده، خو ثابت نه ده. د سهرام د ښار په منځ کې د شېر شاه د پلار حسن خان سور مقبره هم ده، چې چار چاپېره ترې لوی دېوال تاو دی. دا یو مستطیله ودانۍ ده، چې په ختیځ، شمال او جنوب لوري دروازې لري او هر یو گوټ ته يې یوه گومبده وه. لوېدیځ لوري ته يې یو جومات دی، چې جوړښت کې د شېر شاه د مقبرې په شان دی، خو وړوکی او دوه دروازې لري.

اوسېدل او د دوی هديرې پکې هر ځای ښکاريدې.  
 بوکانن د شېر شاه د کور يادونه کوي او وايي: "د  
 شېر خان کور د ښار په شمال کې جوړ و، چې اوس  
 پکې د خښتو ډبرې ښکاري. د دې يوې غاړې ته  
 هندو مندر جوړ کړی شوی دی، خو ددې کنډوالو او د  
 خښتو شمېره دومره کمه ده، چې گومان نه کېږي چې  
 شېر خان به دلته اوسېده.

يو پيرزاده چې شاه صاحب (سجاده نشين)  
 نومېږي، د خپل باغ دروازه راته پرانسته چې هر ډول  
 مېوې او گلانو ونې او بوټي پکې ول. د سهرام کلا  
 اوس هم شته، چې ده (شېر شاه) به پکې ژوند کړی  
 وي. د سهرام نږدې غرونه ترې درې ميله لرې دي او  
 يوه تنگه لاره پکې جوړه ده. څېرمه ورته د کدرا سيند  
 بهېږي. د شاه صاحب د کورنۍ يو تن (مشر) ددې  
 سيند د پاڅه پل جوړ کړی و.

د سهرام کلا دهگۍ په بڼه جوړه ده او دواړو  
 غاړو ته يې لوی فصیل په سر گول برجونه دي. په دې  
 کلا کې درې پوريزه مانۍ رنگ محل نومېده، چې  
 تشې کنډوالې يې پاتې دي او عام خلک ورته "قلعه"

وايي. د کلا زياته برخه اوس د پوليسو تانيې او نورو  
 ودانيو اخيستې ده. د ښار نه يو ميل لرې په جنوب  
 کې د علاول خان مقبره ده، چې ددې ټولو مقبرو  
 جوړونکي د شېر شاه مهندس و. دا مقبره ساده او  
 ښکلې ده، خو ددې حالت هم ښه نه دی او يو وخت دې  
 مقبرې ته نږدې يوه فاحشه خانه هم وه."

علاول خان سورد جون پور د يو سردار محمد خان  
 سوزوی و. په هند کې د هغه د لاس جوړې شوې  
 ځينې ودانۍ د شېر شاه او پخپله د علاول خان د لوړ  
 فکر ښکارندوی دي. پخپله شېر شاه د هند د مهمو  
 ودانيو مشاهده وکړه، چې د هندوانو معبدونه او د  
 مسلمانو باچاهانو له خوا جوړ شوي جوماتونه او کلا  
 گانې پکې وې. ده د لوديانو جوړښت هم وليدو او په  
 سهرام کې يې د خپلې مقبرې نقشه پخپله جوړه کړه،  
 چې د هندوانو د معبد په څير د اوبو په منځ کې ده.

د سهرام په ختيځ کې د غرونو د پاڅه د شېرگره  
 کلا ده. د کلا تېره هم سور بخنه ده. د سهرام په  
 لوېديځ کې کاو سيند بهېږي، چې په جنوب کې له يو  
 بل وړوکی سيند کودرا سره يو ځای کېږي. د دې پر

د روھتاس سیمه د لوړ غره د پاڅه په ۲۸ مربع میله زمکه کې خپره وه او دېرش کلي پکې اباد ول. کلا ته ورختونکې هره یوه پورې ۱۲ نه تر اتلس انچه لوړه ده او اس ورباندې په گرانه ختلی شو. دې کلا ته به تکره ځوانان ختلی شول. ددې قلا ساتونکي د شروع نه د راجپوت قام خلک ولاو د چندرابن کورنۍ سره وه. دلته د اوبو درې تالابونه د دوی د راجه گانو (بن راجه، گور راجه او چندرابن وغېره) په نومونو دي. شېر شاه دلته د پخوانۍ کلا په منځ کې نوې کلا جوړه کړه، چې د ختیځ نه لوېدیځ ته ددې ساحه یو میل او شمال نه جنوب ته نیم میل وه.

په ۱۵۴۲ م کال د می د میاشتې په پنځویشتمه نېټه شېر شاه د جهلم نه لس میله سوېل لوري ته د روھتاس په نوم د یوې بلې کلا د بنسټ ډبره کېښوده.

د لویو کلا گانو جوړونکي شېر شاه په ۱۵۴۱ م کې د ډیلي په جنوب کې د اندر پرستې تاریخي ځای د خپلې کلا لپاره غوره کړو، چې اوس د زاړه کلا (پراناکلا) په نامه یادېږي. دلته یو جومات هم دی او پلان یې دا و، چې دا به ټول په سپینو مرمرو

غاړه شېر شاه یو مضبوط دېوال جوړ کړی و، چې د یو پله نه په غرونو کې شېر گره ته د ورتلو خفیه لاره وه. په برسات کې دا سیند ډېر سېلابي وي، خو په ژمي کې یې اوبه کمې وي. که څه هم په شیرگره کې وړوکی بازار او کورونه ول، خو دا د شېر شاه مرکز نه و او ښايي د خپلې کورنۍ لپاره یې یو خوندي ځای گڼلو، چې په بیرني حالت کې دده خزانې او نور اکمالات پکې ساتل کېده.

شېر گره د غرونو په ډډه کې پټ ځای دی او د لرې نه د غرونو یوه برخه ښکاري.

همایون چې د ډیلي پر تخت بیا کښېناستو، نو د اسلام شاه د اخښي عادل شاه سوري د کورنۍ د ټولو غړيو د ووژلو امر یې ورکړ. هغه وخت وېرېدلو ښځو په شېرگره کې پناه واخیسته، خو اخره کې ورباندې ټول رسد بند کړی شو. کله چې دوی تسلیم شول، نو ټول یې د قلا د فصیل نه لاندې وغورځول.

په بهار کې د روھتاس تاریخي کلا د شېرگره نه ۷۰۰ فټه لوړه ده، چې د سون وادی ترې ښکاري. شېر شاه په ۱۵۳۷ م کې دا کلا د راجپوت نه ونيوله.

مقبره د حسن خان د مقبرې په شان جوړښت لري، خو په ښه حالت کې ده. ددې چار چاپېره د تېرو دېوال دی او شاوخوا ترې ونې کرل شوي دي، خو ددې زړو ونو جرړې اوس د مقبرې یو دېوال ښکېلې دي. د مقبرې او د غونډیو تر منځ یو وړوکی سیند دی. په دې گومبده کې پینځویشته قبرونه ول، چې ځینی پکې د چت نه راڅخېدل او یو خراب کړي دي. مرکزي قبر اوس هم پر ځای دی او دولس دیارلس لوی او واړه قبرونه هم ورسره دي، چې ټول د یوې کورنۍ معلومېږي. دا څرگنده نه ده چې فتح خان کوم ځای خښ دی، خو داسې ښکاري چې دی به له خپلو ښځو او ماشومانو سره یو ځای وژل شوی وي.

د فتح خان یو کشر ورور داود خان د مغلو د برلاسی پر وخت دا هدیره جوړه کړې وه. دده قبر د پلار د قبر نه لرلري، خو وړوکی دې او گومبده ورباندې نشته.

د بختیار خان د مقبرې په جنوب ختیځ لوري د اوبو یو لوی تالاب دی. ددې مقبرې مجاور اتیا (جریبه) ښیرازه زمکه لري او د انگریزانو په حکومت کې یې هم

جوړېږي، خو دا تېره خلاصه شوه نو بیا مهندس ډېر په مهارت د سرو تېرې په کارولو دا جومات پوره کړو. دکلا په منځ کې یو گول برج دی چې اوس ورته "شېر منډل" وایي. دا اته څنډې لري (هشت پهلو) او په بره پور کې یې هرې خوا ته محرابونه دي، دا هم د هندو جوړښت په شان دی. وروسته بیا شېر شاه دلته خپل کتابتون جوړ کړو او یو ماښام ددې له پورې راپرېوتو او مړ شو.

په بهار کې د سهسرام نه وروسته د سوري کورنۍ مېشت ځایونه د چېن پور په سیمه کې وو. دا په ځینو تاریخونو کې د چونډ په نوم او په پارسي متنونو کې کله "جېند" او کله "جونډ" لیکل شوی دی. د چېن پور نه دوه میله ختیځ کې یو تاریخي مزار د مولی خان نومي دیني خټې په قبر جوړه ده. دده خپل نوم بل څه و، خو زیارت یې نږدې د ماهوله نومي کلي په نوم یادېږي. دا مقبره د تېرې نه جوړه او گومبده لري او د خاورو نور قبرونه هم ورسر جوړ دي.

د چېن پور په لوېدیځ کې د بختیار خان مقبره ده، چې د ده مشر زوی فتح خان د شېر شاه زوم و. دده

پښتون و. هغه خپل زوی د انگرېزانو دیوان (منشي) ته ولېږه او ورته ویې ویل، چې دلته ټول دوه نیم سوه کورنۍ دي او په دې کې پنځوس کورونه د پښتنو ول، خو اوس پکې یوولس کورنۍ پاتې دي، خو د گاونډي سیمې زمین دار انگرېز ته وویل، چې دلته د پښتنو سل کورونه پاتې دي.

د بهار د نورو سیمو په پرتله په چېن پور کې د پښتنو کورونه ښه جوړ شوي دي. د هر کور سره د خټو یوه کلا هم شته، چې ښه ساتنه یې کېده. د سیمې راجپوت دلته له پخوا راهیسې مېشت ول. دلته د دوی زړه کلا اوس هم شته، چې چارچاپېره ورته د اوبو خندق جوړ او د دفاع لپاره یې کاراوه. ددې د پاڅه د شېرشاه یا د مغلو پر وخت یوه نوې کلا جوړه شوې وه، چې په کنډوالو کې یې خلکو د اوسېدو نوي کورونه جوړ کړي او یو مسلمان پیر هم دلته څښ دی. د مغل باچا شاه جهان پر وخت د روھتاس گرېه د کلا کوماندان اخلاص خان نومېده او د چېن پور سیمه هغه ته د جاگیر په توګه ورکړې شوې وه. ده د کلکتې په سړک د اخلاص پور په نوم یوه ښاریه اباد کړه.

د مقبرې د ساتنې لپاره د میاشتي لس دولس روپۍ اخیستې، خو د انگرېزانو په رپورټ کې لیکلي دي، چې دی د مقبرې خیال نه ساتي او دلته یو پیر درگاه ته زیات عقیدت لري، چې عثمان شاه نومېده او د شېرشاه نه وړاندې هلته موجود و او وایي چې دا هر څه د پیر په برکت کېږي.

عثمان شاه د سیمې د برېڅ پښتنو لپاره یوه سپېڅلې خټه ده. د پیر عثمان قبر د سیند په لوېدیځه غاړه پر یوه لوړ ځای جوړ دی او د پاڅه پرې ګومېده نشته. ددې چاپېره یو دېوال دی، ددې په شمال لوېدیځ کې د بختیار خان خوری حسین خان څښ دی، چې د پیر عثمان د قبر دېوال یې پوخ کړی و. دده ښځې ماشومان او نور خپلوان هم په دې هدیره کې څښ دي، چې په ځینو باندې ګومېدې ولاړې دي. دلته یو وړوکی جومات هم جوړ دی.

داود خان د پیر عثمان زیارت ته نږدې په غونډۍ یوه باره دري جوړول پېل کړي وه، چې نیمګړې دېوالونه یې پاتې دي.

په نولسمې پېړۍ کې د چېن پور زمین دار یو

په پټنه کې یو استاد راته داسې پښتون راوپېژندلو. شپېته کلن محمد اظهار خان وایي، چې دوی یوسفزي پښتانه دي. دی سرکاري ملازم و او اوس اووه زامن لري. ده راته وویل، چې دوه سوه کاله پخوا به یوسفزي پښتانه د بمبې نه بهار ته راتلل، چې زیاتره به یې د آسونو تجارت کاوه. وروسته دوی له ځایي بنځو سره ودونه وکړل او تش د قام نوم ورسره پاتې شو.

اظهار وایي: دی د هغو پښتنو نه دی، دی پټنې ته نږدې د دهمار په کلي کې ژوند کوي. دلته ټول څلور سوه کورونه دي، شل، پینځویش پکې د مسلمانانو او هغې کې هم یو کور دده دی. دده په وینا، د راجپوت له کلیو سره څنګ په څنګ د پښتنو دولس کلي اباد دي، چې د یو څو نومونه داسې دي: پیرو، ابراهیم پور، ملکي، داوډ او داسې نور... اظهار دعوه کوي، چې ډېر خلک ځان ته پښتانه وایي او له خپل نوم سره د "خان" توری لیکي، خو دوی د پښتنو ځانګړتیا نه لري.

ما ترې پوښتنه وکړه، چې د پښتون ځانګړتیا څه

په نولسمې پېړۍ کې د چېن پور هندوانو دعوه وکړه چې د سیمې پښتانه پخوا راجپوت ول او وروسته مسلمانان شوي ول او ځان له دوی بېل ګڼي. د مغلو پر وخت دې راجپوت هندوانو په نورو ځایونو کې ځان له کورونه جوړول او دوی سره به یوځای نه اوسېدل، خو د انګرېزانو په حکومت کې ورته هغوی د ژوند ضمانت ورکړ، نو ورو ورو یې بېرته د دوی په منځ کې ژوند پیل کړ.

د هند د اریایي عقیدې پر اساس د ټولنې خلک په څلورو طبقو یا برخو وېشلي دي. برهمن تر ټولو لوړ او د معبدونو ساتونکي، ورپسې کهشتری یا جنگیالي چې ټول راجپوت پکې شامل دي، درېیم وېش یعنې کروندګر او تجاران او ټیټه طبقه یا شودر، چې د ټولو خدمت کوي. کله چې راجپوت هندوان په بهار کې مسلمانان شول، نو دوی ځانونه د پښتنو اندول ګڼل. د اسلام نوم د دوی لپاره بس نه و، همدا وه چې دوی ځانونه د پښتنو په توګه ورپېژندل او هماغسې، چې د پښتنو قامونه ول، دوی هم ځانته د یو قام نوم غوره کړ.

پښتنو ډېر وياړو، ځکه دوی په افغانستان کې تل له لوی قدرت سره جنگېدلي دي.

د اظهار له خبرو مې دا نتیجه واخيسته، چې په بهار کې د پښتنو له نوم سره یو افسانوي تراوپاتې دی. د ټولنې بې وزلي، له عامو خلکو سره سپک سلوک، چې ځینو ځایونو کې مې پخپلو سترگو ولیدل او د زړو روایاتو ختمېدل یوه نارامي رامنځ ته کړې ده. په دې حالاتو کې ممکن پښتنو پکې څه نا څه مثبت کارونه کړي وي، چې اوس د بهار هر مسلمان له خپل نوم سره "خان" لیکل غواړي.

وي؟ نوراته یې په گوتو وشمېرل.

لومړی: د نورو خلکو لپاره به د لاس روغې مهم نه وي، خو پښتون به تل درته لاس راوړاندې کوي او تا سره به تود روغې کوي.

دویم: کله چې پښتون در سره لوز وکړي، نو هغه به اړ ورو پوره کوي، دوی وعده خلافي نه کوي.

درېیم: پښتانه په نورو مسلمان قامونو کې واده نه کوي، که څه هم دا دود اوس په بدلیدو دی.

څلورم: د واده پر وخت به پښتنه ناوې چرې هم د مېلمنو په وړاندې نه رابښکاره کېږي او کله چې یې د پلار له کوره وباسي، نو ځادر یې پرې غوړولی وي.

پېنځم: د پښتنو ښځې د پردیو سړو مخې ته نه رابښکاره کېږي.

شپږم: که تاسو د پښتنو کورونو ته ورشئ، نو سړي له سړو سره کښیني او ښځې به په کور کې دننه له ښځو سره کېږي. که یو څوک په چا ظلم کوي او یو پښتون نږدې وي، نو دی به د مظلوم مرستې ته ضرور راوړاندې کېږي.

اظهار د خپلو خبرو په پای کې وویل، مونږ په

## ماخذ

۱. د فرانسس بوکانن رساله. د ۱۸۱۲ او ۱۸۱۳ م ترمنځ د شاه اباد ضلع د سروې پروخت لیکل شوي وه. ۱۹۲۲ م کې د بهار د پتنې حکومت چاپ کړو. ۱۳۴ مخ

## پټنه د تصوف ښار

په ۲۰۰۰ میلادي کال د پنجاب د چندریگر په یو نړېوال کانفرنس کې د افغانستان استازي استاد عبدالخالق رشید د پتنې د اره پوهنتون د اردو ژبې یو استاد شاه حسین احمد سره ولیدل، چې ځان یې ورته د شاه ارزاني د سجاده نشین په توګه هم وروپېژندلو. د نورو پوښتنو او ځوابونو نه څرګنده شوه، چې ده هم هغه ارزاني یاد اوه، چې د پیرروښان د غورځنګ یو غړی، دده مرید او خلیفه و او د پښتو تصوف او د ادب نه څو سوه کاله ورک و.

په بل کال چې استاد رشید د یوې بلې غونډې لپاره پتنې ته لاړ، نو د ارزاني مزار یې ولیدو او ددې خبرې پخلۍ یې وکړ، چې آیا دا هماغه ملا ارزاني

دېرش کلوميتر سویل ته جوړ دی، چې ابراهیم کاکړ نومی ارکیتکت جوړ کړی و. د پټنې پوهنتون د فارسي ژبې استاد طلحه برق معلومات راکړل. دا ودانۍ ما پر لاره ولیده، د اوبو پر غاړه په یوې اوچتې غونډۍ له تېرو جوړ مزار په یو خاموشه ځای کې جوړ دی، چې سړک ترې ډېر لری دی.

د پټنې پوهنتون د تاریخ یو استاد پروفېسر انوار عالم راته وویل، چې ابراهیم کاکړ د شېر شاه یو صوبه دار او مهندس هم و، غوښتل یې چې په بهار کې د مخدوم یحیی مانیري په قبر مزار جوړ کړي، خو بیا ورته بشارت وشو چې د هغه قبر دې همدغسې پرېښودل شي، نو بیا هغه د دولت مانیري په قبر، چې د شېر شاه پیر و دا شانداره مقبره جوړه کړه. دې ته ېې درگاه (لوی درگاه) وایي. په دې ښکلي زیارت کې سره ډېره کارول شوې ده او له ۱۰۱۷ نه تر ۱۰۲۷ هـ. ق کلونو کې جوړه وه، چې شاوخوا ښکلی باغ او یو تالاب هم لري، خودې ته نږدې اوس یو مېلمستون جوړېده، چې خلک ورته سېل له راځي، ددې زیارت سکوت مات کړی دی. دلته د وړاندې نه د بالي ووډ د

خېشکي (خوېشگي) دی، چې د شپاړسمې میلادي پېړۍ په وروستیو کې د تصوف د لارې د اسلام د دین د خپراوي لپاره روان شوی و؟.

د پټنې ښار په لومړي ځل د شېر شاه له خوا د بهار پایتخت کړی شو. له دې وړاندې بهار، چې اوس ورته بهار شریف وایي، چې د گيا په ختيځ کې په ۴۲ کلوميترۍ کې ددې سیمې مرکز و. دا اوس د یو صوفي شاه شرف الدین د زیارت لپاره نوم لري او یو وخت د پوهې او علم مرکز و.

د بهار شریف د شاوخوا سیمو په کلو بانډو کې د پښتنو بېلا بېل قامونه ژوند کوي، خو د دوی شمېره دومره لږه ده، چې یواځې د تاریخ استادانو ته معلومېږي.

هسې خود بهار په هره دوه کیلوميترۍ کې د یو صوفي زیارت جوړ دی، خو د پټنې نه سهرام ته په لاره ما دا زیارتونه ولیدل. په ۲۰ کیلوميترۍ کې د شېخ کمال الدین يحيي زیارت دی، چې د سهروردیه طریقې پیرو، دده مزار ډېر په شین ځای کې و.

د شېر شاه د پیر مانیري شریف زیارت د پټنې نه

اوڅو ورځې وروسته د پېښور په کلپانۍ کې مړ شو.

خو د روښان زامنو او لمسو خپل جنگ جاري وساتلو، ترڅو د اکبر د زوی جهانگیر پر وخت دده لمسو ته په هند کې منصبونه او جاگیرونه ورکړي شول. د روښان د تصوف پیغام دده شاگردانو د هند نورو سیمو ته یووړ، خو نوم یې ورک شو. د پیر روښان د مریدانو په حلقه کې ملا ارزاني خوېشکي (خېشکي) هم شامل و او په کتابونو کې دومره لیکلي ول، چې دی د پنجاب د کسور نه ورغلی و او د پیر روښان نه د زده کړې وروسته بېرته کسور ته ولاړ او هم هلته خښ دی.

نور بیا لیکي، چې پیر روښان له خپل لیک سره دی د هند پر لور واستاوه او بیا یې درک ونه لگېده. دده شعرونه او څو لیکنې په پښتو ادب کې پاتې شول.

په ۲۰۰۳ م کال چې زه کله د بهار د پښتنو په اړه د خپرنو لپاره له استاد رشید سره پټنې ته ورغلم، نو حسین احمد د ارزاني د مزار په خانقاه کې یوه غونډه جوړه کړه. هلته راته ده او نورو استادانو معلومات راکړل. حسین احمد د شاه حسین په نوم د ارزاني

فلمونو لپاره ډلې راوانې وي او ښايي چې څو کالو کې به دلته دا خاموشي نه وي.

له ۱۵۵۷ نه تر ۱۵۷۲ م مغل باچا اکبر بهار د بنگال سره یو ځای اداره کاوه، خو د مغلو د دورې نه وروسته بنگال د مسلمانو نوابانو ولقي ته ولاړ او د بهار سیمه د یو بېل ولایت په توګه اداره کېده.

اکبر باچا پخپله نالوستی و، خو د هر دین له عالمانو سره به یې خبرې کولې او ځان به یې پوهاوه. ده ته په هریو مذهب کې ښه والی ښکارېده او د هند په لویه وچه کې یې د خپل کامیابه حکومت او د خلکو د خوښۍ د ترلاسه کولو لپاره یو نوی دین رواج کړ، چې دین الهی نومېده. ددې کړنلاره د اسلام، برهمني او مسیحیت یوه ګډوله وه، چې ځینو درباري عالمانو یې سرپرستي وکړه، خو نورودا کفر او الحاد وګڼلو.

په دې کې د وزیرستان د کاني گرم دسیمی بايزيد انصاري (روښان) هم و. دده روښاني پاڅون په جهاد بدل شو او مغل واکمن ورپسې لښکر ورواستاوه. بايزيد ننگرهار ته نږدې په ۱۵۸۰ م کې جنگ کې ټپي

سلگونو شاگردان یې وروزل.

شاه ارزاني په بهار کې د اسلام له تبلیغ سره سره د دین علم هم ضروري وگڼلو او د "مدرسه الاسلام" په نامه یې یوه مدرسه جوړه کړه، چې د قران تفسیر، فقه او د حدیث تعلیم پکې ورکول کیده. دده تعلیم نه یواځې بهار، بلکه د شاوخوا نورو سیمو ته هم خپور شو.

د پارس (ایران) د کرمان نه د دیني زده کړو لپاره یو کس شاه عبدالله کرمانی بهار کې د شاه ارزاني شهرت په اورېدو دلته راغی. دلته یې د ارزاني نه د دین د خپراوي اجازه واخیسته او هغه بنگال ته ولېږه. ښایي دده د شهرت له کبله په سیمه کې د مغلو لپاره هم یوه درنه خټه شوه. ده راته وویل، چې مغل شهزاده شاه جهان د باچا جوړیدو نه وړاندې دده په خدمت کې حاضر شوی و او ده ورته بشارت ورکړی و، چې ته به باچا کېږي.

همدغه لامل و، چې کله شاه جهان باچا شو نو دده مزار جوړولو امر یې ورکړ او زمکې یې ورته وقف کړې، چې د مدرسې او د مزار ساتنه پرې وشي. دده د

دیارلسم ځایناستی دی او د روښاني تصوف ډیوه یې بله ساتلې ده. ده وویل: "شاه ارزاني د خپل پیر (روښان) په څیر د وحدت الوجود لاروی او مبلغ و. دی د اسلام د پېغمبر ﷺ په بشارت هند ته ورغلی و.

مغل باچا اکبر، چې په هند کې یو نوی مذهب د "دین الاهي" په نامه معرفي کړو، نو ددې د اغېزو د لرې کولو لپاره دی هندوستان ته لېږل شوی و. ځینې خلک دې ته گوته نیسي، چې د اکبر په مخالفت کې حضرت شاه مجدد الف ثاني راپورته شوی و، نو شاه ارزاني دا کار څنگه وکړو. په دې اړه په تذکرو او کتابونو کې لیکل شوي دي، چې د مجدد الف ثاني د مناظرې او د بحث انداز خپل کړی و، چې یو ډول شخړه یې جوړوله، خو شاه ارزاني په ډېره مینه، محبت او د یو مهربانه مشر په ډول د رېښتیني اسلام دین خپراوه. دده لاره د امن لاره وه او هغه وخت خلک په لوی شمېر دوی شاوخوا راټول شول. ښایي پته یې ته د ورتللو وړاندې ارزاني د کسور نه اجمېر، ډیلي، بنارس او عظیم اباد کې ایسار شو او په

وي. په ټول هند کې دا يواځينی مزار دی، چې سجاده نشين يې موروثي نه وي. شاه حسين احمد راته وويل: "د هند د وېش نه وروسته دا مدرسه وتړل شوه. خو د تېرو څو کالو راهيسې پکې د درسونو لړۍ بيا پيل شوې ده. اوسنۍ مدرسه ماله شلو شاگردانو سره پيل کړې وه، نيم شاگردان له خانقاه سره نږدې په يوه کور کې مېشت دي، چې ډوډۍ او جامه ورته ورکول کېږي او د ډوډۍ پخول، صفايي او د جامو د مينځلو کار پخپله هلکان کوي. د لسو کالو هلکان هره ورځ مور پلار مدرسې ته راوړي. په مدرسه کې اوس درې استادان دي او د قران د زده کړې او د حفظ لپاره مو درې کاله موده ټاکلې ده.

که يو شاگرد دا نشي کولی، نو بيا هغه ته نورې ژبې (هندي، اردو او انگرېزي) زده کوي او عام ښوونځي ته يې استوو. هغه چې کورس پوره کړي، په نورو ځايونو کې درس ورکوي او د مدرسې له خوا تعقيب کېږي. د کورسونو او د نور خرڅ لپاره چنده راټولېږي، هر کال د شاه ارزاني د عرس لپاره درې ورځې ټاکل شوي دي، چې يوه ورځ يې د ښځو لپاره

مزار شاوخوا بې شمېره نور قبرونه هم دي، چې دده مريدان پکې ښخ دي. د جومات او د خانقاه نه علاوه، ښايي پخوا به ترې چار چاپېره زمکه شنه او ونۍ لرونکې وه، خو اوس پکې خلکو کورونه جوړ کړي دي. د نولسمې پېړۍ د يو انگرېز د لاس جوړ کړی انځور ددې ښکارندوی دی، چې د ارزاني د مقبرې شاوخوا ونې وې.

په نولسمې ميلادي پېړۍ کې دلته يوه عيد گاه هم جوړه شوه او د اختر په ورځو کې په زرگونو کسان دلته د لمانځه لپاره ورځي. شاه ارزاني واده نه وکړی او کله چې دی په ۱۰۲۸ هجري (۱۶۴۹ م) کې وفات شو، نو دده مريدانو پرېکړه وکړه، چې دده د تعليماتو د جاري ساتلو لپاره به يو کس دده پر گدۍ کېږي او د خانقاه مجلسونه او مدرسه به اداره کوي. دا کس به ټاکل کېږي او کله چې د خپل مقام نه تقاعد کېږي، نو د بل کس نوم به ورته ټاکي او که په دې کې اختلاف وي، نو رايه به اخستل کېږي.

اوس هم دده د خانقاه د متولي (سجاده نشين) انتخاب کېږي او زياتره د پټنې پوهنتون يو استاد

پښتو ديوان د پټنې پوهنتون يو پروفېسر څه موده وړاندې له ځانه سره کور ته يوړو. دی په پښتو نه پوهېده، نو يو تن افغان يې راوبللو چې ددې په ليکنه ځان پوه کړي. اوس هغه پروفېسر مړ دی، کور وال له يې خبر نه دي چې کتاب څه شو او د افغان نوم هم چا ته نه دی معلوم. .. بنايي په لاس ليکل شوی دا ديوان يا خو د چا په کور کې له زړو شيانو سره ورستېږي او يا پرې چا پېسې گټلي دي.

شاه حسين وايي، چې مونږ ته چې څومره شيان رارسيدلي دي، په هغې کې د پښتو ديوان نه پرته يوه سفر نامه وه، يو د مراته المحققين رساله وه چې ډېرې نسخې يې شته دي، خو د هندوستان څېړونکيو په دې د نورو نومونه وليکل او خپور يې کړ. يو کتاب د بسم الله تفسير و. چې زما لاس ته نه دی راغلی، خو ځينې برخې يې چاپ شوي دي. دده جامې، دستار، کلاه، پڼې، تسبیح، کشکول او مسند شته او د عرس په موقع يې راوباسو.

شاه حسين وايي: د ارزاني د عرس په موقع د شاوخوا سيمو نه چې کوم خلک راځي، هغوی زياتره

وي. دلته د هر مذهب خلک ورځي او د خپل زړه مراد غواړي. د عرس په موقع د څلويښتو زرو نه زيات خلک راټولېږي او ډېرې پېسې ورکوي.

د ودونو په موقع ښځې دلته ناوې راولي او د هغې د ښه ژوند لپاره دعا کوي. همدا شان مې يوه ډله ښځې له ناوې سره د ارزاني د زيارت نه بهر وليدې، دوی په لاسونو کې ډيوې نيولې وې او د سندرو په ويلو دتنه ورغلې. يوې ښځې راته وويل: واده سبا ته دی، خو زموږ رواج دی، چې ناوې د نکريزو په شپه د شاه ارزاني زيارت ته اړومرو راوړو، چې په راتلونکي ژوند کې خوش بخته وي.

د هندوستان په پښتو شاعرۍ کې قصيده د يو شعري ژانر په توگه لومړي ځل د ارزاني په شاعرۍ کې ښکاره شوه او تراوسه چې په هند کې کوم اسناد خپرل شوي دي، ښيي چې ارزاني لومړنی شاعر دی چې په پښتو کې يې الفنامې ليکلي دي.

يو الف دی دې کليات کې محيط شوې لور په لور دی  
کل زرې الف پېدا کړې دی په کل زرې کې نور  
د ارزاني د نورو لادړه کتابي اشارو په اړه مې د شاه حسين نه وپوښتل، نو هغه راته وويل: "د ارزاني

افغاني لباس اغوندي.

په پټنه کې د خدا بخش کتابتون د يادونې وړ دی. مولوی خدا بخش خان پر ۱۸۴۲ م کال کې زېږېدلی و او د پټنې له مخورو قانون پوهانو څخه و او له کتابونو سره يې بې کچه مينه لرله. ده به هر ځای د لوستلو لپاره کتابونه اخيستل او کله چې په دکن کې د سترې محکمې قاضي و، نو هلته يې قلمي نسخې راټولې کړې. د ۱۸۹۱ م نه دده د کتابونو لويه زېرمه دده په کور کې وه او په ۱۹۰۸ م کې دده د مړينې نه وروسته دده دوو زامنو د پلار په کتابتون کې نور کتابونه هم ورزيات کړل، ان تر دې چې دا يو شتمن کتابتون شو او د څېړنو لپاره به ترينه خلکو گټه اخيسته.

په ۱۹۵۸ م کې چې کله ډاکټر ذاکر حسېن د بهار والي وټاکل شو، نو دده د بهار په لړ او بر کې قلمي نسخې او نايابه کتابونه راټول او دې پوهنتون ته ډالۍ کړل. هغه زياتره کتابونه د خلکو له کورونو وموندل او په پېسو به يې ترې واخيستل. ددې دوه گټې وشوې: يوه دا، چې هغه کتابونه چې د خلکو په

کورونو کې ايښي ول، د ضايع کيدو نه وژغورل شول او بله دا چې د خدا بخش کتابتون پرې غني شو. د ډاکټر ذاکر حسېن د هلو ځلو له کبله کتابتون لپاره نوې ودانۍ جوړه شوه. په ۱۹۷۹ م کې حکومت دا کتابتون پخپل اختيار کې واخيستو او اوس ددې ټول لگښت د حکومت پر غاړه دی.

د خدا بخش کتابتون مشر ضياء الدين انصاري راته وويل، چې اوس له دوی سره يوښت زره قلمي ليکنې او کتابونه او دوه لکه شل زره چاپي کتابونه خوندي دي. دلته د پښتو هم يو څو د لاس ليکلې نسخې شته، چې د رحمان بابا، قاسم علي اړيدي شعري ټولگې او د پښتو فارسي قاموسونه پکې شامل دي، پسې وگرځېدو او د خدا بخش کتابتون کتاب وال ښاغلی انصاري وايي:

"د پښتنو په اړه له موږ سره ډېر مواد نشته. عباس خان شېرواني د علي گرھ او سپدونکي و، هغه يو کتاب "شېرواني نامه" ليکلې ده، چې د علي گرھ او د هغې د شاو خوا شېرواني پښتنو او سپدونکيو په اړه يې پکې څېړنه کړې وه. موږ د پښتو قلمي نسخې

لرو، چې شمېر يې ډېر نه دی، خو په فارسي کې ډېرې نايابه نسخې شته دی، چې د علمي څېړنو وړ دي. ځينې پښتانه په دې اړه د څېړنو لپاره راغلي دي او راځي، ځکه پښتنو پر هندوستان حکومت کړی دی او په ادبياتو، هنر او په کلتور کې ډېره لويه ونډه لري. داسې موضوعگانې ډېرې دي، چې بايد وڅېړل شي".

## ماخذونه

۱. پيرروښان او روښاني انقلاب. سيف الرحمان مسعود. يونيورسټي بک اېجنسي پېښور. ۱۰۹۸ م. ۹۷ مخ
۲. وزيرستان. لابق شاه درپه خېل. المطبعت العربيه. لاهور ۱۹۹۳ م. مخ. ۱۱۲
۳. مقاله. دروښاني طريقت دلارښود او د پښتو ژبې د نامتو شاعر او عارف حضرت شاه ارزاني (رح) مزار په بهار کې دی. ۲۰۰۳ م. ليکوال پروفېسور عبدالخالق رشيد د جواهر لال نهرو پوهنتون استاد. ۱۱، ۲۱ مخونه

## د بهار اوسني پښتانه

د بهار عام خلک اوس هم د شېر شاه په نوم وياړي. دوی هغه ته د "بهار سپوت" يعني "د بهار مېړنی زوی" وايي. دلته اويا فيصده مسلمانان ځان ته پښتانه وايي او په دې کې راجپوت پښتانه هم شامل دي. د دوی د يو قام نوم هم سوري و، چې د لمر (سوريه) نه راوتلی توری دی. دده د حکومت او انتظام په اړه د پتنې د پوليس تانې مشر کرشن وير راته وويل، چې د هند د ماليې او د محصول نظام اوس هم هماغه د شېر شاه له خوا معرفي شوی نظام دی. په عامو وگړيو کې هم د شېر شاه نوم ډېر يادېږي او

دده په اړه ډېرې کيسې په خوند خوند يو بل ته کوي. مهندس جسيال د پتنې يو سرکاري ملازم دی او دا کيسه يې راته وکړه، چې شېر شاه به د خپلې کلا پر بام سهار وختي ودرېدو او کتل به يې چې د چاله کوره لوگی را خېژي، يعنې معلومول به يې چې نغری پکې بل دی که نه؟. په دې کې به يې د هندو او مسلمان توپير نه کاوه، که له يو کوره به يې لوگی نه لیده، نو داسې به يې گڼله چې پر دې کور يو څه مصيبت راغلی دی يا څوک ناروغه دي او يا د خوړو لپاره څه نه لري. بيا به يې خپل يو عسکر ورلېږه، چې معلومات وکړي او داسې چې به هر څه مشکل و، هغه به يې ورته حل کړو.

د بهار خلکو شېر شاه ته د ډېر درناوي له لامله په لوړه سترگه گوري، خو دده په ټاټوبي کې دده د مزار نه پرته بل داسې څه نشته، چې دده د وختونو حال ترې راڅرگند شي. انگرېزانو، چې دده د استوگن ځي په اړه په ليکنو کې اشاره کړې ده، د هغې اوس هېڅ نښې نه دي پاتې.

په سهرام کې مې له پروفېسر شفق يوسفزي نه

دا خبرنې کوي، خو په سهسرام کې هېڅ نشته".

د پروفېسر شفق خبرې تر يوه بريده سمې دي. په کوم ډول چې د سور کورنۍ ښځې او ماشومان ووژل شول، په دې به خلکو کې وېره پېدا شوې وي او دده د وخت ليکلي سرکاري اسناد، فرمانونه او د زمکو قوالې به يې له وېرې له منځه وړې وي. د شېر شاه د دور ځينې اثار به پخپله د بهار په کلو باندې کې وي، خو لته غواړي. خو دا هم حقيقت دی چې په شار سمه پېرې کې په پښتنو کې د تعليم کمۍ و او د ليکلو دود، په تېره بيا د تاريخ ليکلودود نه و. دوی به د جنگ په ميدان کې ډېرې تورې وهلې، خو ددې ليکلو ته نه و وزگار. کومو خلکو چې کتابونه ليکل، هغوی هم ديني ليکنې کړي دي. د سهسرام، بهار شريف او د پټنې تر منځ داسې کلي شته، چې په هغو کې له شلونه واخله تر سلو پورې پښتني کورنۍ آبادې دي.

په بهار کې د گيا ضلعي يوه ښاريه، چې شېر گهاټي نومېږي چې د جنوب لوري ته د چهار کهنه ته نږدې گڼو ځنگلونو سره جوخته سيمه ده. د پروفېسر عالم د معلوماتو له مخې دلته د کوهات اپريدي

پوښتنه وکړه، چې آيا په سهسرام کې د شېر شاه د اوسيدو ځای يا د هغه نور اثار شته؟ هغه وويل: "د بهار شريف نه يو تن د لرغونو اثارو د شعبي نه راغلی و، چې ويل يې د شېر شاه د کورنۍ نه يم. ده پخپله په سهسرام کې لته کوله، چې اثار پېدا کړي خو دلته يې هېڅ ترلاسه نه کړل".

ده راته وويل چې په بهار شريف کې د شېر شاه په اړه يو څه پلټنې روانې دي، ځکه هلته دده د کورنۍ خلک اوسېږي، نو ځکه د زمکې په کيندلو يې د شېر شاه د وخت پخواني لوبښي تر لاسه کېږي. دا چې ولې په سهسرام کې د شېر شاه اثار نه ليدل کېږي، نو دی يې علت دا گڼي، چې: "کله چې مغلو له سوريانو نه واک ترلاسه کړو، نو دوی شېر شاه ته د يو ډاکو او غاصب په سترگه کتل، له دې زيات اهميت يې نه ورکاوه او دده ټول تاريخ يې وران کړو. هاغه شېر شاه، چې په غرونو کې يې کلا گانې جوړې کړې، آيا ممکنه ده چې هغه دې خپل تاريخ نه وي ثبت کړی، خو د همايون له بېرته راتگ سره دلته (سهسرام کې) د شېر شاه ټول اثار ړنگ کړي شول، اوس ځينې خلک

کورنه شته. دا ځای د یو رو هیله پښتون مراد خان په نوم اباد شو او اوس د نور الزمان او د صدیق خان کورنۍ مخوري دي. دلته راجپوت پښتانه هم اوسېږي، چې زیات یې زمکه وال دي. له گيا سره نږدې په پهاړي پوره کې ه د پښتنو لسونه تر پینځلسو کورنۍ آبادې دي.

د پروفېسر طلحه برق د معلوماتو پر بنسټ، د بهار په ایالت کې د پښتنو کلي زیاتره د گيا د ښار شاو خوا دي. د سهسرام په سیمه کې یو کلی، چې هغه لیدلی، د نواده په ضلع کې دی. دی وایي:

"هلته اوسیدونکي خلک د نورو نه بیخي فرق کوي. دوی په رنگ سپین، قدونه یې لوړ او مټې یې مضبوطې دي. دومره زمانه پرې واورېده، خو دوی بیا هم له لیري پښتانه ښکاري. پکړي د بهار شریف نه پینځه څلوېښت کلومیټر لیرې پروت دی او دلته هم هغسې پښتانه له ډېرو کلونو مېشت دي. دین نگر یو بل کلی دی، چې پښتنو پکې تراوسه خپل ژوند ته بدلون نه دی ورکړی."

د پټنې نه اتیا کلومیټر شمال لوېدیځ کې د

اوسېږي او ټول کورونه د "کوټهي پټهان" په نامه یادېږي.

شیر گهاټي ته نږدې د امام گنج نامتو کورنۍ د علي خان ده. د دوی کور "گلابي کوټهي" نومېږي. د کوټهي توری د انگرېزانو د کورونو لپاره کارېږي، نو دا توری ښيي چې یا خو دا خلک د انگرېزانو له خوا جوړو شویو کورونو کې مېشت دي او یا په هغه جوړښت جوړ دي. په لهواړ کې هم شل کوره د اپریدیانو دي. د غسې په کوټهي کونډا کې یوسفزي او په دومړیه کې د دومړ او شیراني قام خلک پراته دي.

سهسرام ته نږدې په سکندر پور کې د لودهي باچا په نوم د شیرانيانو پنځوس کورنۍ دي او دومره ساده ژوند کوي، چې ددوی شتمن هم په د خاورو په کچه (خامو) کورونو کې اوسېږي.

همداراز د پټنې لویدیځ په سل کلومیټرۍ کې په زمانیه کې هم شپېته - اويا کورنۍ د پښتنو دي، چې د خټکو ټوله (ټولنه) هم پکې اباد ده. د درېهنگه په یو کلي مراد اباد کې اوس هم د پښتنو شل، دېرش

جگدېش پور کلي دی، چې سهرام ته په لاره پکې تم شو. په بهوج پور ضلع کې راته دا کلي د یوې وړوکې ښاريې په شان ښکاره شو. دلته زر کورونه دي، چې له پنځوسو څخه زیات پکې د پښتنو دي. یو بل ته ډېر نږدې ځایي خلک د کلي دې برخې ته "پتهان ټوله" وایي، چې د کورنۍ مشر اقبال وارث یې په پتهنې کې اوسیده، خو د نیکونو په کور کې یې کشر ورور اسد وارث ژوند کوي.

اسد وارث خان راته وویل: "مونږ ته ویل شوي دي، چې نیکونه مو په نولسمې پېړۍ کې له غزني څخه راغلي او موږ خلیل زي پښتانه یو." د وارث د کورنۍ غړي په رنگ کې ډېر سپین نه دي، خو ونی یې جگې دي. کور یې دوه برخې لري: یوه یې حجره، چې دوې ورته "بېتهک" وایي او بله یې کور یا زنان خانه وه. د حجرې نه بهر لویه برنډه او دننه د لوبیتالار شاوخوا درې کوټې ښايي په نولسمې پېړۍ کې جوړ شوي وي. هغه راته وویل، چې د ماشومتوب راهیسې یې کور په همدې شکل لیدلی دی.

په بهرنۍ برنډه کې چاپېره د کښېناستو لپاره د

ډېرې ښکلې چوکۍ او ددې درې خواو ته پورې وې. ددې برنډې گس لاس ته یو باغ و، چې بوټي پکې پخپله راټوکېدلي و. اسد وارث راته وویل، چې تر ډېرې مودې دا ځای بې غوره پاتې و او اوس مو ددې صفایي پیل کړې ده.

اسد راته د خپلې کورنۍ زاړه عکسونه راوښودل، چې ځینې پکې چینجو خوړلي ول. په لوی تالار کې د هغه د پلار عکس هم و، چې په شلمې پېړۍ کې بریتانیا ته سبق لپاره تللی و.

کله چې زه ورسره کور (زنان خانې) ته ننوتم، نو بهر په کوڅه کې یې نارې کړې، چې مونږ درځو. راته یې وویل چې "دا زموږ رواج دی، چې که په کور کې څوک پردی ښځه ناسته وي، چې یوې ډډې ته شي." د کور دننه په برنډو کې د لرگي لوی خوټیت تختونه او د سرو پایو ښکلې کټونه ول، چې بالښتونه وباندي ایښي ول. په دېوالونو تورې او ډالونه ځوړند ول او د برنډې د یوې څنډې نه د خوب کوټو ته لاره تللې وه. د اسد خاله هغه وخت د ماسپښین لمونځ کاوه.

اسد وارث راته وویل: "زموږ نیکونه د مغل باچا محمد شاه پر وخت د غزني نه هند ته راغلي ول، هاغه

کورنۍ په خیر ځینې نورې پښتنې کورنۍ هغه وخت دلته مېشت کړې شوې وي، چې د لارې د امنیت وساتې. تر ۱۸۵۷ م پورې دې خلکو د لارې ساتنه کوله او مغلو ته یې کاروانونه خوندي تېرول، چې ددې په بدل کې ورته جاگیرونه ورکړې شول.

کله چې د انگرېزانو نه د خپلواکۍ لپاره پاڅون (غدر) وشو، نو عامو خلکو د انگرېز پر ضد وسله راواخیسته او ددی سیمې پښتانه هم په دوو ډلو ووېشل شول. یوه هغه وه، چې د انگرېزانو پر ضد جنگېدل او دوی له بابو کنور پرتاپ سنگه سره مل شول، نورو د بېا د انگرېز متبې مضبوطې کړې.

یو ځل بابو کنور سنگه د یو پښتون په کور کې پناه واخیسته او کله چې انگرېزانو کور محاصره کړ، نو د هغه کونډې اسلحه راواخیسته او پخپله د جنگ لپاره له کوره راوتله. ځایي خلک دا کیسه ډېر په جوش او خوند کوي، دا مېرمنه حاجي بېگم نومېده، خو معلومه نه ده چې د کوم قام وه؟.

په پټنې کې مې د اسد وارث خان د مشر ورور اقبال په کور کې دده او د کورنۍ خبرې واوریدې. د دوی د کورنۍ ټول سړي په ښې غوږ کې د سرو زرو

وخت د راجپوت د دایه مارانو د مخنیوي لپاره یو پوځ جوړ کړی و. وروسته بیا دوی ته د مغلو او انگرېزانو له خوا دا زمکې ورکړې شوې. په اصل کې زموږ زمکې سهرام ته نږدې په بهبهوه نومې ځای کې دي او په پرگنه کې موریاست و. سره له دې چې حکومت په زرعي اصلاحاتو کې رانه زموږ ډېرې زمکې واخیستې، خو د خدای په فضل اوس هم کافي زمکې را پاتې دي. زما پلار له دې ځایه د پارلیمان غړی انتخاب شوی و".

د جگدېش پور زمکه ښېرازه او شنه ده او خلک یې په کر کړونده ژوند کوي. په نولسمې پېړۍ کې د مغلو سلطنت کمزوری شوی و او په هره سیمه کې بې امنیتي وه، په دې لاره به چې د حکومت د مالیو راټولونکي تېرېدل، نو د غلو او ډاکوانو له لاسه به لوټل کېدل. ځینو ښې منظمې ډلې لرلې، چې د سیاسي ځواکونو لپاره به یې هم دا کار کاوه. په دوی کې یو راجپوت بابو کنور سنگه هم و، چې وروسته یې بیا له انگرېزانو سره ډغرې وهلې.

جگدېش پور یو له هغو کلیو څخه و، چې بنگال ته تلونکې لویې لارې ته نږدې پروت و. ښایي د وارث

سیکې د سپینو زرو په تال کې ورکول کېږي. د نورو زمکو او پېسو غوښتنه نه کېږي.

درغزني راته وویل، د واده پر وخت ناوې ته اوربل جوړوي او کله چې د مور پلار له کوره وځي، نو په ډولۍ ورته وریځي او سیکې شیندي. د ماشوم د زېږیدو پر مهال دوی ډزې کوي، څلور ډزې د هلک لپاره او درې د جینۍ لپاره. په کلیو کې پښتانه اسلحه هم لري، چې د هغې سند ورسره وي. د شپې بنکار کوي په واده او نورو موقعو ډزې هم کوي.

اقبال خان راته وویل، چې په امام گنج کې پښتانه ډېر شتمن نه دي، خو ځینې دودونه یې پخواني دي. د اقبال وارث له کورنۍ سره خبرو پر وخت دده کشره لور افرین هم ناسته وه، چې د شلو یویشو کالو وه. د مشرانو په خبرو کې یو څه ځنډ راغی، نو هغی وویل: "اوس خو دویم نمبر پښتانه هم ډېر شوي دي" ما ترې ددې خبرې سپیناوی وغوښت، نو ویې ویل: "ځینې کسان پښتانه نه وي خو له خپل نوم سره خان لیکي" بیا یې مثالونه راکړل، چې د هندي فلمونو نامتو ستوری عامر خان اصل پښتون او ددوی خپل

والۍ اچوي. ده باور لاره، چې د پوځ جنرالانو به دا په غوږ کوله او له هم هغه وخته له دوی سره دا روایت پاتې دی. اوس ددی خبرې پخلی ممکن نه دې. د وارث کورنۍ ټول سړي شپږ فټه قد لري. د اقبال دوه زامن او دوه لوڼه دي، جلال او بلال، راحیل او افرین. دده کونډه خور درغزني له خپل واده کړي زوی سره د دې لوی کور په بره پور کې اوسېږي.

درغزني د شپېتو کالو ده او د سپین رنگ او نیلا سترگو له کبله نازکه گوډۍ بنکاري. هغې راته د خپل کورني روایاتو په اړه وویل، چې اوس هم ساتل شوې دي. دوی سخت مذهبي خلک دي، خو که د واده لپاره که څوک دده لور غواړي، نو دی یې د شجرې پلټنه ضرور گڼي. د خپلې کورنۍ شجره یې ساتلې او هېڅوک پکې گوتې نشي وهلې.

د واده خواست د هلک د کورنۍ له خوا کېږي او د جهېز (پسول) غوښتنه هېڅ نه کېږي، که د جینۍ کورنۍ مالداره هم وي، د جینۍ کورد مهر غوښتنه کوي او که هر څومره مهر ټاکل شوی وي، د نکاح پر وخت به د جینۍ پلار ته هرومرو د سرو زرو دوه

لوبه، اوس هم کېږي. دلته پښتانه سني عقیده لري، خو د محرم په لسمه جلوس وباسي او تعزیه وړي. د محمود عالم په کورنۍ کې د ودونو په موقع ډېر پخواني دودونه تر ډېره وخته عملي کېدل، خو اوس یې ورو ورو د نوې زمانې او د هندوانو رسمونه خپل کړي دي، ان تردې چې د واده په موقع هلک ناوې ته په وېښتو کې سیندور (سور رنګ) هم لگوي.

بیا هم د کلو ژوند دومره نه دی بدل شوی. په جهان اباد کې د واده نه دوه یا درې ورځې وړاندې د ناوې د خور مېړه د سپېده چاودې نه وړاندې یوه توره په لاس د کلي کوڅې ته راوځي، ده سره د ناوې خوښې او نورې نا واده جینکۍ چې یو منګې ورسره وي هغه کوهي (څاه) ته ورځي، چې تر ټولو خوږې اوبه لري. هلته دا سړی د کوهي نه اوبه راباسي او جینکو ته منګي ور ډکوي. د تورې په سړیو مڼه یا د خوږو ټوټه ددې نښه وي، چې دا د جنګ لپاره نه ده راوېستل شوې. په هغه ماپښین د ناوې د کور په انګن کې یوه لوړه چوکۍ ږدي او ناوې بهر ته راباسي. بیا مېړونې ښځې د منګي په اوبو د ناوې وینښته مینځي.

دی او پخپل کورني البم کې یې راته د هغه عکس هم رانېکاره کړو.

راته یې وویل: "دا نور اېکټران، سلمان خان او شاه رخ خان خو پښتانه نه دي او له خپل نوم سره خان لیکي." ما ترې پوښتنه وکړه چې په دې کې د هغې څه اعتراض دی؟ نو راته یې وویل: "دا غلطه خبره ده، نور خلک پرې دوکه کېږي، زموږ کور ته یو هندو راتلو چې څه موده وړاندې یې زما د پلار په لاس اسلام قبول کړو او نوم یې هم بدل کړو. اوس هغه سړی له خپل نوم سره "خان" لیکي."

د افرین په دې خبرو یې مشرانو ورته څه ونه ویل، خو اقبال وارث وویل چې د بهار مسلمانان ځان مظلوم احساسوي، دلته پښتنو د ظالم پر ضد توره رااخیستي ده، نو کېدای شي دوی یو ښه شناخت غواړي او خان یوه ښه مانا ورکوي.

دګیا او سهسرام په پنځوس کلومیتړۍ کې د جهان اباد کلی دی. پروفېسر محمود عالم د ملک کورنۍ نه دی او هلته په کلو کې یې د پښتنو د ژوند یو څرک رانېکاره کړو. هلته د شمشېر زنی او کشتي (غېږې

خوري. دوی غوښه هسې هم ډېره خوري او د پلاو نه علاوه چلاو هم پخوي، روغني ډوډۍ په خاصو موقعو پخوي.

د بهار يو بل پوځي مشر چې د دوی په ځايي ژبه کې په سندرو لمانځل کېږي، د ملک ابراهيم د بېا (بيو) په نوم شهرت لري. پروفېسر عالم راته يوه بېلگه راکړه. وايي: "پچهم سې ملک بېو ايي، سوي لاي سانگ لاي" (د لوېديځ لوري نه ملک بيو راغی، ستن او تاريخي راته راوړل)

دی په ۱۳۳۹ ميلادي کال کې د افغانستان له غزني څخه هند ته راغلی او د سلطان محمد بن تغلق د پوځ يو جنرال و. ځينې تاريخونه وايي، چې د ملک لقب بيا ده ته سلطان تغلق له خوا ورکړی شوی و. وروسته دی د بهار والي وټاکل شو. دده مقبره د بهار شريف په يوې غونډۍ جوړه ده او دلته يې خلک هم هاغسې گڼي او د نورو صوفيانو په څير يې لمانځي. د ملک بيو په اړه څېړنې نه دي شوي او د ځايي خلکو له خوا هره کيسه د منلو وړ نه وي.

په بهار کې ددې صوفيانو او د سور کورنۍ د مقبرو له کبله هغه خلک، چې ځانونه پښتانه گڼي

د بهار د پښتنو په هر واده کې يو خودوديزه سندرې اړو مرو ويل کېږي. يوه سندره داسي ده: "ياد کرو کهوم" پروفېسر عالم وايي، چې دا سندره په اصل کې "ياد کرو قوم" ده يعني "خپل قام ياد وساته".

د واده د ډوډۍ لپاره ټول کلی خبروي او ددې لپاره د کلي ډم په لوی مېدان کې نغاړه ډنگوي. د واده ډوډۍ يوه شپه وړاندې په پخولو پېل کېږي. ددې لپاره په زمکې کې څو کنډې جوړوي او اورونه پکې بلوي. د غوښې لويې لويې ټوټې د خاورو په لويو کټويو کې ټوله شپه پخېږي. په بله ورځ هم هلته په تناره خمبیره ډوډۍ پخوي او له غوښې سره يوځای يې مېلمنو ته ورکوي. پخوا به يې ودونو کې داسې وريجې پخولې، چې وچه مېوه به يې لرله لکه بادام، غوزان او کشمش خو اوس دا شيان گران دي او نه موندل کېږي، نو په وريجو کې شنه چنه (نخود) گډوي او داسې وريجو ته کبولي (کابلي) وايي.

دوی ډوډۍ خمبیره کړي، بيا غټې پېرې جوړې کړي او په تبي يې کيږدي، چې لږه کلکه شي نو په اور يې وريټوي. وروسته يې د غوښې له بنورو سره

ساتلی دی.

له دې عقیدې سره سره د عامو زیارتونو وضع بڼه نه ښکاري. پخپله د ارزاني د مزار چار چاپېره د په گرځیدو اندازه کېږي، چې هر کال دده د عرس په موقع دلته په زرگونو خلک راټولېږي او دکانداري کوي. ډېری خلک ورته چنده (شکرانه) هم ورکوي. که ددې پېسو څلورمه برخه هم ددې د ښارگو د پوښو په سمولو او یا دلته د ونو په کرلو ولگول شي، نو د بهار شریف د زیارت په خبر به شي.

شاه حسین راته د خپلو مشکلاتو او د ځینو مجبورینو خبره وکړه، ولې زیات تفصیل یې راته څرگند نه کړو.

په بهار کې د پښتو ژبې ویونکیو شمېره لږه ده، هغه چې اوس د افغانستان نه پټنې ته ځي راځي د پېسو په کاروبار یا د وچې مېوې په تجارت بوخت دي. یو څو پکې ډېر شتمن دي، خو تعلیم یې نه دی کړی. خلکو ته په پور پېسې ورکوي او بیا یې له سود سره یو ځای ترې اخلي. خبر نه دي، چې دلته د پښتنو د تېر عظمت نښې اوس په څه حال دي؟.

وايي چې د دوی مشران له غزني ورغلي ول. داسې ښکاري چې له دې نوم سره د پخواني عظمت د تړاو له کبله خلکو ته ددې یادونه اسانه ده. دویمه دا چې د بېوزلۍ او د غربت له کبله عام خلک د خپل راتلونکي په اړه اندېښمن وي او د دوی لپاره ارزان او اسان ځای کور ته نږدې نامتو زیارت وي، چې دوی پرې عقیده لري.

ددې ثبوت د پټنې د ځینو کوڅو نومونه ول، چې هلته د اوسیدونکي قام په نوم یادېږي لکه لودي کټړه او لوانې ټولنه. په هر یو محلت کې یو زیارت شته او د پښتنو نورې کوڅې د دوی د پیرانو په نوم شهرت لري، لکه پیر باهور محله. د دې پیر په اړه وايي، چې دی له شاه ارزاني سره یو ځای راغلی و. شاه تکه، بتاو گنج، (بتاو شاه یا کوهي ته وايي)، کچي او پکي درگاه (کچه او پاڅه زیارتونه) چې دا ټول هم د گنگا پر غاړه پراته دي، دلته اوسیدونکي ډېر شتمن نه دي، خو ځینې روایات یې اوس هم ساتلي دي. په کورونو کې د مېلمه د هرکلي پر وخت ورته خوشبوي (عطر) لگوي. د مېلمنو لاسونه په چپلمچي کې مینځي او تر خپله وسه یې د مېلمه پالنې دود په ځای

## ماخذونه

د بهار د سیمې یو شمیر وگړي

## یادونه او مننه

په بهار کې د څیړنو لپاره د جواهر لال نهرو پوهنتون کې د افغانستان استاد عبدالخالق رشید او د ډاکټر اخلاق انصاري، د شاه ارزاني د درگاه متولي پروفیسر شاه حسین احمد، د ارزاني د مدرسې طالبانو، د پټنې د پوهنتون پروفیسر طلحه برق او یو شمیر نورو استادانو، د خدا بخش کتابتون مشر، د سهرام پروفیسر شفق یوسفزي د جگدېش پور وارث کورنۍ او نورو پښتنو نه مننه کووم. په سهرام کې د منا سنگه راجپوت هم مننه چې کله د شیر شاه سوري مقبرې ته مخامخ زما کیمره بنده شوه نو ده راته پخپل کیمري عکسونه واخستل او راپسې یې راوړل.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**